



ప్రతీకారంతో ఇరాన్

గల్ఫ్ ప్రాంతంలో చమురు, వాయువు కేంద్రాలపై ఇరాన్ గురువారం దాడులు పెంచింది. ఇప్పటికే కొనసాగుతున్న యుద్ధానికి ఇది మరింత తీవ్రత తీసుకొచ్చింది. ప్రపంచ ఆర్థిక వ్యవస్థపై దీని ప్రభావం కనిపిస్తోంది. ఇజ్రాయెల్ ఇరాన్ కీలక వాయువు క్షేత్రంపై దాడి చేసిన తర్వాత ప్రతీకారంగా ఈ దాడులు చేపట్టింది. దీంతో ఇంధన ధరలు ఒక్కసారిగా ఎగిసిపడ్డాయి గల్ఫ్ దేశాలు కూడా నేరుగా యుద్ధంలోకి దిగే అవకాశం ఉందన్న ఆందోళన పెరిగింది. హోర్ముజ్ జలసంధిపై ఇరాన్ పట్టు ఉండటం వల్ల ఇప్పటికే ఒత్తిడిలో ఉన్న ప్రపంచ చమురు సరఫరా మరింత ఇబ్బందుల్లో పడింది.

యాపిఈ తీరంలో...

యాపిఈ తీరంలో ఓ నౌకకు మంటలు అంటుకున్నాయి. ఖతర్ సమీపంలో మరో నౌక దెబ్బతినింది. హోర్ముజ్ కు ప్రత్యామ్నాయ మార్గాలు కూడా భద్రంగా లేవని స్పష్టమైంది. ఎర్ర సముద్రం వద్ద సౌదీ రిఫైనరీపై ఇరాన్ డ్రోన్ దాడి చేసింది. అంతర్జాతీయ ప్రమాణమైన టెంట్ క్రూడ్ ధర బ్యారెల్ కు 118 డాలర్ల వరకు చేరింది. ఫిబ్రవరి 28న ఇజ్రాయెల్, అమెరికా దాడులు మొదలైన తర్వాత ఇది 60 శాతానికి పైగా పెరిగింది. ఇంధన ధరల ప్రభావంతో జరగనున్న యూరోపియన్ యూనియన్ సమావేశానికి ముందే ఫ్రాన్స్ అధ్యక్షుడు ఇమ్మాన్యుయేల్ మాక్రాన్ పరిస్థితిని తీవ్రంగా అభివర్ణించారు. యుద్ధ విరమణ, చర్చలు అవసరమని కోరారు.

గల్ఫ్ దేశాల్లో దాడులు...

ఖతార్, సౌదీ అరేబియా, యూపిఈ ఇరాన్ చర్యలను ఖండించాయి. అరబ్ లీగ్ ప్రధాన కార్యదర్శి అహ్మద్ అబ్దోల్ ఘెట్ దీనిని ప్రమాదకర ఉద్దేశ్యంగా పేర్కొన్నారు. సౌదీ అరేబియా రాజధాని రియాద్, తూర్పు ప్రాంతాల్లో ఆరు డ్రోన్లను అడ్డుకుంది. యన్ బూ పోర్టులోని సామెర్కె రిఫైనరీపై దాడి జరిగినట్లు తెలిపింది. హోర్ముజ్ మార్గాన్ని తప్పించేందుకు సౌదీ ఇప్పటికే ఎర్ర సముద్రం వైపు చమురు తరలిస్తోంది. ఖతర్ లోని రాన్ లాఫాన్ ఎల్ ఎన్ జీ కేంద్రంపై క్షిపణులు పడటంతో భారీ నష్టం వాటిలింది. అక్కడ మంటలను అగ్నిమాపక సిబ్బంది ఆర్పారు. ముందస్తు దాడుల వల్ల ఉత్పత్తి ఇప్పటికే ఆగిపోయింది. ఇది ప్రపంచానికి వాయువు సరఫరాపై ప్రభావం చూపే అవకాశం ఉంది.

గ్యాస్ నిక్షేపాలపై దాడులతో...

కువైట్ లోని మీనా అల్-అహ్మద్ రిఫైనరీలో డ్రోన్ దాడితో అగ్ని ప్రమాదం చోటుచేసుకుంది. సమీపంలోని మీనా అబ్దుల్లా కేంద్రంలో కూడా మంటలు చెలరేగాయి. అబుదాబిలోని హబ్ షాన్ గ్యాస్ కేంద్రం, బాద్ ఫీల్డ్ కార్యకలాపాలు నిలిపివేశారు. ఇరాన్ దాడులు ప్రమాదకరంగా మారుతున్నాయని అధికారులు తెలిపారు. ఇజ్రాయెల్ పై కూడా ఇరాన్ క్షిపణి దాడులు కొనసాగుతున్నాయి. పలుచోట్ల భవనాలు దెబ్బతిన్నా ప్రాణనష్టం పెద్దగా లేదు. ప్రపంచంలో అతిపెద్ద వాయువు క్షేత్రంగా గుర్తింపు పొందిన సౌత్ పార్సిప్ లై ఇజ్రాయెల్ దాడి చేసింది. ఇది ఇరాన్, ఖతర్ సంయుక్తంగా నిర్వహిస్తున్న ప్రాజెక్టు. ఇరాన్ లో విద్యుత్ ఉత్పత్తిలో సుమారు 80 శాతం సహజ వాయువుపైనే ఆధారపడుతోంది. దీంతో ఈ దాడి దేశ విద్యుత్ సరఫరాపై నేరుగా ప్రభావం చూపే అవకాశం ఉంది.

ఈ దాడితో మరింత తీవ్రతరం...

ఈ దాడితో యుద్ధం మరింత విస్తరించినట్లు పరిశోధనా సంస్థలు పేర్కొన్నాయి. ప్రజల జీవన పరిస్థితులను కష్టతరం చేయాలనే ఉద్దేశంతో ఇజ్రాయెల్ లక్ష్యాలను ఎంచుకుంటోందని విశ్లేషించాయి. ఇరాన్ అధ్యక్షుడు మసూద్ పెజెష్కీయన్ తీవ్ర హెచ్చరికలు జారీ చేశారు. ఈ దాడులు నియంత్రణ తప్పితే ప్రపంచానికి ముప్పు ఉంటుందని చెప్పారు. అమెరికా అధ్యక్షుడు డొనాల్డ్ ట్రంప్ స్పందించారు. ఇరాన్ ఖతర్ శక్తి కేంద్రాలపై దాడులు కొనసాగిస్తే అమెరికా కూడా ప్రతిస్పందిస్తుందని హెచ్చరించారు.

ప్రదర్శనల్లో అరిష్టయిన ముగ్గురికి ఉరి

జనవరిలో జరిగిన నిరసనల సమయంలో అరెస్టైన ముగ్గురిని ఇరాన్ ఉరిశిక్ష అమలు చేసింది. కోమ్ నగరంలో ఇద్దరు పోలీసులను హత్య చేసినట్లు ఆరోపణలు ఉన్నాయి. ఆందోళనలను అణచివేసే సమయంలో వేలాది మంది ప్రాణాలు కోల్పోయారు. లక్షలాది మందిని అదుపులోకి తీసుకున్నారు. విచారణల్లో న్యాయం జరగడం లేదని హక్కుల సంఘాలు ఆరోపిస్తున్నాయి. మూడో వారంలోకి ఇరాన్ - ఇజ్రాయెల్ యుద్ధం చేరింది. మృతుల సంఖ్య కూడా పెరుగుతోంది. యుద్ధంలో ఇప్పటివరకు ఇరాన్ లో 1,300 మందికిపైగా మరణించారు. లెబనాన్ లో హిజ్బుల్లా దాడుల కారణంగా 10 లక్షల మందికి పైగా ప్రజలు నివాసాలు విడిచారు. 900 మందికిపైగా ప్రాణాలు కోల్పోయారు. ఇజ్రాయెల్ లో ఇరాన్ క్షిపణి దాడుల్లో 15 మంది మృతిచెందారు. వెస్ట్ బ్యాంక్ లో నలుగురు మరణించినట్లు అధికారులు తెలిపారు.

వైఎస్ బతికున్నప్పుడే షర్మిలకు భారీగా ఆస్తులు ఇచ్చారు.. షర్మిల ఖర్చులన్నీ చంద్రబాబువే

వైఎస్ కుటుంబ ఆస్తుల తగాదాపై వస్తున్న ఆరోపణలను సతీశ్ రెడ్డి తిప్పికొట్టారు. “వైఎస్ రాజశేఖర్ రెడ్డి బతికున్నప్పుడే షర్మిలకు భారీగా ఆస్తులు రాసినట్లు. జూబిలిహిల్స్ ఇల్లు, ఇడుపులపాయ భూములు, హైడ్రో ప్రాజెక్టుల్లో వాటాలు.. ఇలా కొడుకు కంటే కూతురికే వైఎస్ సార్ ఎక్కువ ప్రాధాన్యత ఇచ్చారు. ఇప్పుడు జగన్ తన స్వార్థితో సంపాదించుకున్న ఆస్తుల్లో కూడా వాటా కావాలని ఆడగటం ధర్మం కాదు” అని ఆయన స్పష్టం చేశారు. గత ఎన్నికల్లో షర్మిల ఖర్చు చేసిన ప్రతి పైసా చంద్రబాబు ఇప్పినదేనని ఆయన

ఆరోపించారు. వివేకా హత్య జరిగే సమయానికే అవినాశ్ రెడ్డికి జగన్ ఎమ్మీ సీటు ఖరారు చేశారని, వివేకా కూడా ఆయన గెలుపు కోసమే పనిచేశారని గుర్తు చేశారు. సీటు కోసం హత్య చేశారనడం అవివేకమని కొద్దిపాటికాదు. భూమి వివాదంలో ఎర్ర గంగరెడ్డి, వివేకా మధ్య గొడవలు ఉన్నాయని స్వయంగా దస్తగిరి స్టేట్ మెంట్ ఇచ్చాడని, కానీ సునీత మాత్రం ఉద్దేశపూర్వకంగా అవినాశ్ ను ఇరికించాలని చూస్తున్నారని విమర్శించారు. “అవినాశ్ ఇప్పటికీ సునీతకృ, వివేకం పెడనాన్న అని గౌరవంగా మాట్లాడుతుంటే..

సునీత మాత్రం వివేకా పేరును, ఇమేజీను చెడగొడుతోంది” అని ఆవేదన వ్యక్తం చేశారు. షర్మిల తెలంగాణలో పార్టీ పెట్టి ఎందుకు పదిలేకాలో అందరికీ తెలుసని, ఏపీలో జగన్ ను ఇబ్బంది పెట్టడానికే ఆమెను చంద్రబాబు ఇక్కడికి తెచ్చారని సతీశ్ రెడ్డి ఆరోపించారు. సునీత, షర్మిల, చంద్రబాబు, దస్తగిరి... వీరందరికీ కోర్టులో వాదించేది ఒక్కరే న్యాయవాది అని, దీనిని బట్టే వీరి వెనుక ఉన్న అసలు నూత్రధారి ఎవరో అర్థమవుతోందని స్పష్టం చేశారు.

సంస్కృతికి సాంకేతికత జోడించి అభివృద్ధి..

- మొదటి పేజీ తరువాయి
సంస్కృతి, సాంప్రదాయాలకు సైన్స్ జోడింపు ఉగాది పండుగ తెలుగువారి తొలి పండుగ అని, మన సంస్కృతి, సాంప్రదాయాల్లో సైన్స్ ఇమిడి ఉందని చంద్రబాబు వివరించారు. ఉగాది వచ్చడీ జీవితంలోని కష్టసుఖాలకు ప్రతీక అని పేర్కొన్నారు. మన ఆచారాలైన వాస్తు, యోగా, ధ్యానం వెనుక శాస్త్రీయత దాగి ఉందని, ఆరోగ్యకరమైన జీవనశైలికి ఇవి దోహదపడతాయని అన్నారు. గతంలో తాను బట్టి ప్రాముఖ్యతను గుర్తించి ప్రోత్సహించడం వల్లే నేడు తెలుగువారు ప్రపంచవ్యాప్తంగా ఉన్నత స్థానాల్లో ఉన్నారని గుర్తుచేశారు. ఇప్పుడు ఆర్థిఫిషియల్ ఇంటెలిజెన్స్, క్వాంటం కంప్యూటింగ్ వంటి నూతన సాంకేతికతలను అందిపుచ్చుకుని భవిష్యత్తుకు బాటలు వేయాలని సూచించారు. తాను కూడా సైన్స్ ఫోన్ ద్వారానే పాలన సాగిస్తూ, టెక్నాలజీని సద్వినియోగం చేసుకుంటున్నానని తెలిపారు.

లక్షల ఉద్యోగాలు కల్పించామని గుర్తుచేశారు. **పోలవరం, అమరావతిపై స్పష్టమైన హామీ**
రాష్ట్ర సమగ్రాభివృద్ధికి కట్టుబడి ఉన్నామని, అందులో భాగంగానే పోలవరం, అమరావతి ప్రాజెక్టులను పూర్తి చేస్తామని చంద్రబాబు పునరుద్ఘాటించారు. వచ్చే ఏడాది గోదావరి పుష్కరాలు ప్రారంభమయ్యేలోగా పోలవరం ప్రాజెక్టును పూర్తిచేసి జాతికి అంకితం చేస్తామని స్పష్టం చేశారు. దీనికి అవసరమైన నిధుల కోసం కేంద్ర ప్రభుత్వం సహకరిస్తోందని, త్వరలోనే మిగిలిన నిధులను కూడా సమకూర్చుకుని పనులు వేగవంతం చేస్తామన్నారు. అమరావతి దేవతల రాజధాని మాత్రమే కాదని, అది ఐదు కోట్ల ప్రజల రాజధాని అని పేర్కొన్నారు. అమరావతిని అత్యున్నత స్థాయిలో అభివృద్ధి చేసి, సమస్యలు లేని రాష్ట్రంగా తీర్చిదిద్దాలని వెంకటేశ్వర స్వామిని ప్రతిరోజూ ప్రార్థిస్తానని తెలిపారు.

సంక్షేమం, అభివృద్ధి ధ్యేయం
2024కు ముందు రాష్ట్రంలో పండుగలు కూడా జరుపుకోలేని భయానక వాతావరణం ఉండేదని, అరాచకాలు, విద్యుంసంతో ప్రజలు విసిగిపోయారని చంద్రబాబు అన్నారు. రాష్ట్ర భవిష్యత్తును కాపాడాలనే సంకల్పంతో జనసేన, బీజేపీతో కలిసి ఎన్నికే కుట్రపాటు ఏర్పడి ప్రజల ఆశీర్వాదంతో అధికారంలోకి వచ్చామని తెలిపారు. కుట్రపాటు ప్రభుత్వం అధికారంలోకి వచ్చిన 21 నెలలుగా సమిష్టిత సంక్షేమం, అభివృద్ధి, సువర్ణపాలన అందించడమే లక్ష్యంగా పనిచేస్తున్నామని స్పష్టం చేశారు. సమాజంలో అట్టుడుగున ఉన్న 20 శాతం మందిని పైకి తీసుకురావడానికి, ఆర్థికంగా నిలదొక్కకున్న 10 శాతం మంది చేయూతనివ్వాలని కోరుతూ “మార్గదర్శి బంగారు కుటుంబం” అనే కొత్త కార్యక్రమానికి శ్రీకారం చుట్టినట్లు వెల్లడించారు.

కుటుంబ వ్యవస్థ పరిరక్షణకు కొత్త విధానాలు
మారుతున్న కాలంతో పాటు కుటుంబ వ్యవస్థలో వస్తున్న మార్పులపై చంద్రబాబు ఆందోళన వ్యక్తం చేశారు. జనాభా తగ్గుదల వల్ల భవిష్యత్తులో అనేక సమస్యలు తలెత్తుతాయని, అందుకే జనాభా నిర్వహణపై కొత్త పాలనీ తీసుకురానున్నట్లు తెలిపారు. “ఒకరు వద్దు, ఇద్దరు ముద్దు, ముగ్గురుంటే ఇంకా మంచిది” అనే నినాదంతో ముందుకొచ్చామన్నారు. ఇద్దరు, ముగ్గురు పిల్లలను కనే దంపతులకు ఆర్థిక ప్రోత్సాహాలు అందిస్తామని ప్రకటించారు. “తల్లికి వందనం” వంటి పథకాల ద్వారా ఎంతమంది పిల్లలు ఉంటే అంతమందికి ఆర్థిక సహాయం అందించి కుటుంబాలను ప్రోత్సహిస్తామని చెప్పారు. పెద్ద కుటుంబాలు సుఖంతోపాటు నిలవాలని, విడిపోవడం కంటే కలిసి ఉండటానికే ప్రభుత్వం ప్రాధాన్యత ఇస్తుందని స్పష్టం చేశారు.

ఉగాది కానుకగా ఉద్యోగాల జాతర
యువత భవిష్యత్తుకు తమ ప్రభుత్వం పెద్దపీట వేస్తోందని ఉగాది పండుగ సందర్భంగా చంద్రబాబు కీలక ప్రకటన చేశారు. ఇకపై ప్రతి ఏటా సాంకేతికత ప్రభుత్వ ఉద్యోగాల భద్రీకి జాబ్ క్యాలెండర్ విడుదల చేస్తామని హామీ ఇచ్చారు. ఈ సందర్భంగా 10,060 ఉద్యోగాల భద్రీకి ప్రకటన చేశారు. ఇందులో గ్రూప్-1, గ్రూప్-2, హోంశాఖ, ఉన్నత విద్య, ఇంజనీరింగ్ వంటి పలు విభాగాల్లో ఖాళీలను భద్రీ చేయనున్నట్లు తెలిపారు. మే 15 నుంచి అక్టోబర్ 15 మధ్య ఈ ఉద్యోగాలకు నోటిఫికేషన్లు ఇచ్చి నియామక ప్రక్రియ పూర్తి చేస్తామన్నారు. ఇప్పటికే అధికారంలోకి వచ్చాక తొలి సంతకంతో మోగా డిపీసీ ద్వారా 15,941 టీడీపీ పోస్టులు, 5,757 కానిస్టేబుల్ పోస్టులతో సహా మొత్తం 30,607 ప్రభుత్వ ఉద్యోగాలు ఇచ్చామని, ప్రైవేటు రంగంలో 6.28

2047 నాటికి తెలుగుజాతి సంబర్ పన్
ప్రపంచ రాజకీయ, ఆర్థిక పరిస్థితులు మనపై ప్రభావం చూపుతాయని, ఇలాంటి సమయంలో మనం తప్పిలు చేయకుండా జాగ్రత్తగా ముందుకు సాగాలని చంద్రబాబు హితవు పలికారు. పరాభవ నామ సంవత్సరం తెలుగుజాతి కీర్తి ప్రతిష్టలను ప్రపంచానికి చాటిచెప్పే సంవత్సరంగా నిలవాలని ఆకాంక్షించారు. 2047 నాటికి భారతదేశ స్వాతంత్ర్య శతాబ్ది ఉత్సవాల నాటికి తెలుగువారు ప్రపంచంలోనే సంబర్ పన్ నిలవాలనే సంకల్పాన్ని ప్రతి ఒక్కరూ తీసుకోవాలని కోరారు. సంవత్సరం పాటు విలువలను కాపాడుకుంటూ, సంస్కృతి, సాంప్రదాయాలను భావితరాలకు అందించాల్సిన బాధ్యత మనందరిపై ఉందని గుర్తుచేస్తూ, అందరికీ మరోసారి ఉగాది శుభాకాంక్షలు తెలిపి తన ప్రసంగాన్ని ముగించారు.

ఉగాది నాడు మా కుటుంబ ప్రభుత్వం తీపి కబురు చెప్పింది

- మొదటి పేజీ తరువాయి
ఈ ఉద్యోగాల భద్రీ ప్రక్రియను పూర్తి చేస్తామని స్పష్టం చేశారు. ఈ సందర్భంగా వసన్ కల్యాణి సోపాన్ మీడియాలో స్పందిస్తూ.. ముఖ్యమంత్రి చంద్రబాబు నేతృత్వంలోని ప్రభుత్వం యువత ఆకాంక్షలను మనసుతో అర్థం చేసుకుంటోందని తెలిపారు. ఈ ఏడాది విడుదల చేసే నోటిఫికేషన్ల ద్వారా గ్రూప్-1, గ్రూప్-2, ఇంజనీరింగ్, టీడీపీ, యూనిఫాం సర్వీసెస్ వంటి పలు విభాగాల్లో పోస్టులను భద్రీ చేయనున్నట్లు వివరించారు. గత 20

నెలల కాలంలో తమ ప్రభుత్వం 30,607 ప్రభుత్వ ఉద్యోగాలు కల్పించిందని పవన్ గుర్తుచేశారు. జీవీవల ఉపాధ్యాయ, కానిస్టేబుల్ పోస్టులకు ఎంపికైన వారికి నియామక పత్రాలు అందించినప్పుడు యువత కళ్లలో ఆనందం చూశామని తెలిపారు. తాజా ప్రకటన నేపథ్యంలో ఉద్యోగార్థులు ఏమాత్రం సమయం వృథా చేయకుండా ట్రైవర్షన్ లో నిమగ్నం కావాలని ఆయన పిలువనిచ్చారు.

యుద్ధాన్ని ముగిస్తాం.. ఎప్పుడు అనేది అంతిమ నిర్ణయం ట్రంప్ దే

- మొదటి పేజీ తరువాయి
నిరాకరించారు. యుద్ధం విషయంలో అంతిమ నిర్ణయం అధ్యక్షుడు డొనాల్డ్ ట్రంప్ దే అన్నారు. యుద్ధం ముగింపునకు తాము కచ్చితమైన కాలపరిమితిని నిర్దేశించుకోలేదని తెలిపారు. సౌదీ అరేబియాలోని అతిపెద్ద గ్యాస్ కేంద్రంపై ఇరాన్ దాడికి బాధ్యుడనంటే ఆగ్రహించిన అమెరికా తీవ్ర పరిణామాలు తప్పవని హెచ్చరించారు. ఇరాన్ పై ఈ రోజు భారీ స్టయోల్ దాడులకు పాల్పడుతామని, గల్ఫ్ యుద్ధాన్ని తమదైన స్థాయిలో ముగిస్తామని పీట్ హెగ్నెట్ హెచ్చరించారు. చనిపోయిన వారిని గౌరవిస్తామని, అనుకున్న పనిని పూర్తి

చేస్తామని ఆయన వ్యాఖ్యానించారు. ఆ తర్వాత యుద్ధాన్ని ముగిస్తామని అభిప్రాయపడ్డారు. ఇరాన్ పై యుద్ధానికి దిగిన మొదటి రోజు నుంచి తమ లక్ష్యంలో ఎలాంటి మార్పు లేదని ఆయన వెల్లడించారు. ఇరాన్ రక్షణ, క్షిపణి తయారీ కేంద్రాలను నాశనం చేశామని, కాబట్టి ఆ దేశం కొత్తగా బాలిస్టిక్ క్షిపణులను తయారు చేసుకోలేదని అన్నారు. అంతేకాదు ఇరాన్ కు చెందిన 11 జనరల్ గవర్నమెంట్లను ముంచేసినట్లు తెలిపారు. ఏయే లక్ష్యాలతో ఇరాన్ లో యుద్ధం ప్రారంభించామో అవన్నీ సాధించి, తాము అనుకున్న మిషన్ ను పూర్తి చేస్తామని పీట్ హెగ్నెట్ అన్నారు.

జ్యోతిష్కుడి మునుగులో కామ పితాచి... 58 మంది మహిళలపై అఘాయిత్యం!

- మొదటి పేజీ తరువాయి
లభించడం కేసు తీవ్రతకు అర్థం పడుతోంది. ఈ కేసు దర్భాష్ట్ర కోసం మహారాష్ట్ర ప్రభుత్వం ప్రత్యేక దర్భాష్ట్ర బృందం (సిట్)ను ఏర్పాటు చేసింది. వివరాలికి వెళ్తే, నాసిక్ లోని కెనడా కార్పర్ ప్రాంతంలో ఆశోక్ ఖారట్ ‘ఒకటి ప్రాప్రీటీ డిలర్స్ అండ్ డెవలపర్స్’ పేరుతో కార్యాలయం నడిపేవారు. తనను తాను ‘కెప్టెన్’ అని, అన్యాయ కేసులు ఉన్నాయని ప్రచారం చేసుకునేవారు. వివాహ సమస్యలతో బాధపడుతున్న 35 ఏళ్ల మహిళ ఒకరు 2022లో అతడిని సంప్రదించింది. ఆమె భర్తకు ప్రాణగండం ఉందని, ప్రత్యేక పూజలతో దానిని నివారిస్తానని నమ్ముతున్నాడని, అనంతరం ఆమెకు మత్తుమందు కలిపిన పానీయం ఇచ్చి, హిప్పోటెక్ చేసి, భయపెట్టి 2025 డిసెంబర్ వరకు పలుమార్లు అన్యాయానికి పాల్పడ్డాడని భాధితురాలు పోలీసులకు ఫిర్యాదు చేసింది. ఈ ఫిర్యాదుతో రంగంలోకి దిగిన నాసిక్ క్రిమినల్ బ్రాంచ్ పోలీసులు, కారక ఫోర్సెన్స్ పై దాడి చేసి చాకచక్యంగా అతడిని అరెస్టు చేశారు. ఈ సోదాల్లో ఒక పిస్టల్, బుల్లెట్లు స్వాధీనం చేసుకున్నారు. అనంతరం అతని కార్యాలయంలో రహస్యంగా అమర్చిన సీసీటీవీ కెమెరాలను గుర్తించారు. అక్కడ

చేస్తామని ఆయన వ్యాఖ్యానించారు. ఆ తర్వాత యుద్ధాన్ని ముగిస్తామని అభిప్రాయపడ్డారు. ఇరాన్ పై యుద్ధానికి దిగిన మొదటి రోజు నుంచి తమ లక్ష్యంలో ఎలాంటి మార్పు లేదని ఆయన వెల్లడించారు. ఇరాన్ రక్షణ, క్షిపణి తయారీ కేంద్రాలను నాశనం చేశామని, కాబట్టి ఆ దేశం కొత్తగా బాలిస్టిక్ క్షిపణులను తయారు చేసుకోలేదని అన్నారు. అంతేకాదు ఇరాన్ కు చెందిన 11 జనరల్ గవర్నమెంట్లను ముంచేసినట్లు తెలిపారు. ఏయే లక్ష్యాలతో ఇరాన్ లో యుద్ధం ప్రారంభించామో అవన్నీ సాధించి, తాము అనుకున్న మిషన్ ను పూర్తి చేస్తామని పీట్ హెగ్నెట్ అన్నారు.

తెలంగాణ అసెంబ్లీ, మండలిలో ప్రభుత్వ విమ్ల నియామకం

- మొదటి పేజీ తరువాయి
విమ్లలుగా పెద్దపల్లి ఎమ్మెల్యే విజయరమణారావు, మహబూబ్ నగర్ ఎమ్మెల్యే యెస్సం శ్రీనివాస్ రెడ్డి, నకిరేకల్ ఎమ్మెల్యే వేముల వీరేశం ఉన్నారు.

ఇరాన్ యుద్ధం దేశానికే కాదు ప్రపంచానికే పరీక్ష సమయం

- మొదటి పేజీ తరువాయి
తెలిపింది. ఈ మేరకు విదేశాంగ శాఖ అధికార ప్రతినిధి రణధీర్ జైస్వాల్ మీడియాతో మాట్లాడుతూ, పశ్చిమాసియాలో నెలకొన్న పరిస్థితులను నిశితంగా పరిశీలిస్తున్నామని అన్నారు. కువైట్ యువరాజుతో ప్రధానమంత్రి నరేంద్ర మోదీ మాట్లాడారని జైస్వాల్ తెలిపారు. ఇయా దేశాలు, భాగస్వామ్య వ్యవస్థలతో దౌత్యరంగా చర్చలు జరుపుతున్నట్లు వెల్లడించారు. ఈ చర్చల ఫలితంగా రెండు ఎప్పీజీ నౌకలు హరూజ్ జలసంధి ద్వారా మనదేశానికి చేరుకున్నాయని తెలిపారు. చిన్న, మధ్య తరహా, ఇతర వినియోగదారులకు పంపిణీ చేసేందుకు గాను రాష్ట్రాలకు అధిక పరిమాణంలో బొగ్గును కేటాయించాలని బొగ్గు మంత్రిత్వ శాఖ ఇప్పటికే కోల్ ఇండియా, సింగరేణి కాలరీస్ కు అదేశాలు జారీ చేసినట్లు కేంద్ర అధికారులు వెల్లడించారు.

99 రోజుల తర్వాత జైలు నుంచి పిన్నెల్లి విడుదల.. ఎవరినీ వదిలెట్టబోమని హెచ్చరిక!



పల్నాడు రాజకీయాల్లో కీలక నేత, వైసీపీ మాజీ ఎమ్మెల్యే పిన్నెల్లి రామకృష్ణారెడ్డి జైలు నుంచి విడుదలయ్యారు. తెలుగుదేశం పార్టీ నాయకుల జంట హత్య కేసులో నిందితుడిగా ఉన్న ఆయనకు గురజాల కోర్టు జైల్లో మంజూరు చేయడంతో, నేడు ఆయన నెల్లూరు సెంట్రల్ జైలు నుంచి బయటకు వచ్చారు. ఈ సందర్భంగా జైలు వెలుపల వైసీపీ ముఖ్య నేతలు, భారీ సంఖ్యలో తరలివచ్చిన కార్యకర్తలు ఆయనకు ఘన స్వాగతం పలికారు. జైలు నుంచి విడుదలైన అనంతరం పిన్నెల్లి మీడియాతో మాట్లాడుతూ కుట్ర ప్రభుత్వంపై తీవ్రస్థాయిలో విరుచుకుపడ్డారు. తనపై నమోదైన కేసులు కేవలం రాజకీయ కక్ష సాధింపులో భాగమేనని ఆయన మండిపడ్డారు. “వెల్లూరి మండలంలో జరిగిన టీడీపీ వర్గాల అంతర్గత గొడవలకు, నాకు ఎలాంటి సంబంధం లేదు. అధికార పోరులో జరిగిన హత్యల ఘటనలో నన్ను ఉద్దేశపూర్వకంగా నిందితుడిగా ఇరికించారు” అని ఆయన స్పష్టం చేశారు. నాడు జిల్లా ఎస్పీ సైతం ఈ ఘటనను ఇరువర్గాల మధ్య జరిగిన పోరుగా తేల్చినప్పటికీ, ప్రభుత్వం తనను అన్యాయంగా 99 రోజులు జైల్లో పెట్టి మానసిక క్షోభకు గురిచేసిందని ఆవేదన వ్యక్తం చేశారు. “భవిష్యత్తులో మాకు తప్పకుండా ఒక రోజు వస్తుంది. ఆరోజు దీని వెనుక ఉన్న ప్రతి ఒక్కరినీ బయటకు లాగుతాం. రాజకీయ నాయకులైనా, అధికారులైనా సరే... చట్టం ముందు నిలబెట్టి తీరుతాం. ఎవరినీ వదిలెట్టే సమస్యే లేదు” అని ఆయన హెచ్చరించారు. పిన్నెల్లి విడుదలతో మాచర్ల, వెల్లూరి ప్రాంతాల్లోని వైసీపీ శ్రేణుల్లో కొత్త ఉత్సాహం కనిపిస్తోంది. అయితే, ఇదే కేసులో ఆయన సోదరుడు వెంకట్రామిరెడ్డికి జైల్లో నిరాకరించడంతో ఆయన ఇంకా జైలులోనే ఉన్నారు.

హర్యానాలో ఆరేళ్లలో గుండెపోటుతో 17,973 మరణాలు

రాష్ట్రంలో 2020 జనవరి నుంచి 2026 జనవరి మధ్య కాలంలో 18 నుంచి 45 సంవత్సరాల వయస్సు గలవారు వేల సంఖ్యలో గుండెపోటుతో మరణించినట్లు అసెంబ్లీలో హర్యానా ప్రభుత్వం వెల్లడించింది. ఈ ఆరేళ్ల కాలంలో 17,973 మంది గుండెపోటు కారణంగా మరణించినట్లు అసెంబ్లీలో తెలిపింది. యువతలో గుండెపోటు కారణంగా సంభవించిన మరణాలపై అసెంబ్లీలో కాంగ్రెస్ ఎమ్మెల్యే ప్రశ్నించారు. గత ఆరేళ్ల కాలంలో ఏ జిల్లాలో, ఎంతమంది, ఎంత వయస్సు కలిగిన వారు, హార్ట్ ఫెయిల్ కారణంగా మరణించారో తెలియజేయాలని కాంగ్రెస్ ఎమ్మెల్యే అడిగారు. ఈ మరణాలకు కరోనా వైరస్, కొవిడ్ వ్యాక్సినేషన్ సంబంధం ఉందా, ఆ దిశగా ఏమైనా చర్యలు చేపట్టా? అని ప్రశ్నించారు. అలాంటి సర్వేను నిర్వహించలేదని ప్రభుత్వం అసెంబ్లీలో తెలిపింది. జిల్లాలు వారీగా, ఏ సంవత్సరంలో ఎంతమంది గుండెపోటుతో మరణించారో తెలిపింది. సంవత్సరాల వారీగా చూస్తే, 2020లో 2,394 మరణాలు సంభవించగా, 2021లో 3,188, 2022లో 2,796, 2023లో 2,886, 2024లో 3,063, 2025లో 3,255 మరణాలు జరిగినట్లు తెలిపింది. 2026 జనవరిలో 391 గుండెపోటు మరణాలు నమోదైనట్లు తెలిపింది.

వాడపల్లి క్షేత్రంలో ఐదవ రోజు అధ్యయనోత్సవాలు వైభవంగా

గరుడ, సింహ, హంస వాహనాలపై స్వామివారి ప్రత్యేక దర్శనం



అత్రేయపురం పెన్ పవర్ మార్చి 19 కోనసీమ తిరుమలగా ప్రసిద్ధి చెందిన వాడపల్లి శ్రీ వేంకటేశ్వర స్వామి వారి ఆలయంలో నిర్వహిస్తున్న అధ్యయనోత్సవాలు ఐదవ రోజు గురువారం వైభవంగా కొనసాగాయి. ఉదయం తీర్థ బిందె కోసం నదిజలాలు సేకరణతో కార్యక్రమాలు ప్రారంభమయ్యాయి. అనంతరం శ్రీ వేంకటేశ్వర స్వామి సహిత లక్ష్మీ హోమం నిర్వహించారు. నిత్యసేవల్లో భాగంగా దివ్యప్రబంధ పారాయణం భక్తిశ్రద్ధలతో సాగింది. సాయంత్రం పల్లకి సేవతో పాటు గరుడ, సింహ, హంస వాహనాలపై స్వామివారి ప్రత్యేక అలంకరణలో భక్తులకు

దర్శనమిచ్చారు. అజ్ఞారుల వారి ప్రత్యేక దర్శనం భక్తులను ఆకట్టుకుంది. ఈ వైభవోత్సవాన్ని తిలకించేందుకు భక్తులు భారీగా తరలివచ్చారు. ఆలయ చైర్మన్ ముదునూరి వెంకటరాజు, డిప్యూటీ కమిషనర్ సుబ్బం సూర్య చక్రధరరావు ఆధ్వర్యంలో కార్యక్రమాలు నిర్వహించబడ్డాయి. ఈ సందర్భంగా ధర్మకర్తల మండలి సభ్యులు తమస్థానం సాయి ప్రసాద్, పెండ్లాల భవాని, వాడపల్లి సుందర శేషావతారం, అర్చకులు, ఆలయ సిబ్బంది, గ్రామస్థులు, భక్తులు పాల్గొన్నారు.

పెన్ పవర్

కాకినాడ
డాక్టర్ బి.ఆర్. అంబేద్కర్ కోనసీమ జిల్లా

సీఎం చేతుల మీదగా అంజికి ఉగాది పురస్కారం..

కాట్రేనికోన పెన్ పవర్ మార్చి 19: రాష్ట్ర ప్రభుత్వం ప్రకటించిన ఉగాది పురస్కారం నారా చంద్రబాబు నాయుడు చేతుల మీదగా అందుకోబోతున్నాను.. నిజంగా తెలుగు వారికి ఉగాది పండుగ ఒక ప్రత్యేకం... నాకైతే ఎన్నో ఉగాది పండగలు వచ్చాయి... వచ్చిన ప్రతీసారి ఏదో శుభ సూచకమే... కానీ ఈ ఉగాది మాత్రం నిజంగా భగవంతుని అనుగ్రహన చిత్రకళ రంగాలలో నాకంటూ ఒక అద్భుతమైన, అరుదైన, ప్రత్యేకమైన స్థానాన్ని ఇచ్చింది ఈ ఉగాది ఈ కొత్త తెలుగు సంవత్సరం పరాభవ నామ సంవత్సరం తొలి రోజు ఉగాది పూట మన ఆంధ్రప్రదేశ్ రాష్ట్ర ప్రభుత్వం ప్రకటించిన ఉగాది పురస్కారాలలో నాకు పేరు ప్రకటించడం... ఎంతో మంది ప్రముఖుల పక్కన నాకు స్థానం దక్కడం నిజంగా చాలా చాలా అదృష్టంగా భావిస్తున్నాను. నాకు ఇంతటి మహత్తర అవకాశం కల్పించిన రాష్ట్ర ముఖ్యమంత్రి వర్యులు నారా చంద్రబాబు నాయుడు కూటమి ప్రభుత్వానికి, మరియు రాష్ట్ర సాంస్కృతిక



శాఖ వారికి హృదయపూర్వక కృతజ్ఞతలు తెలుపుకుంటూ నన్ను ఇంతగా అభిమానిస్తూ, ప్రోత్సాహం అందిస్తున్న మిత్రులకు, పత్రికా మిత్రులకు శ్రేయోభిలాషులకు అందరికీ శిరస్సు వంచి నమస్కరిస్తున్నాను.

చింతలూరు నూకాలమ్మను దర్శించుకున్న ఎమ్మెల్యే బండారు సత్యానందరావు

అలమూరు, పెన్ పవర్, మార్చి 19: చింతలూరు శ్రీ సూకాంబికా అమ్మవారిని ఉగాది పర్వదినం సందర్భంగా గురువారం కొత్తపేట ఎమ్మెల్యే బండారు సత్యానందరావు దర్శించుకున్నారు. ఆలయానికి విచ్చేసిన ఆయనకు దేవస్థానం పాలకుడందలి చైర్మన్ వీరి ఆప్యాయం గాడ్, ఊవో ఉండవల్లి వీరాజు చౌదరి ఆలయ సాంప్రదాయాలతో సాదర స్వాగతం పలికారు. అనంతరం ఎమ్మెల్యే బండారు అమ్మవారిని దర్శించుకుని ప్రత్యేక పూజలు నిర్వహించారు. ఈ సందర్భంగా ఆయన మాట్లాడుతూ చల్లని తల్లి, చంటి పిల్లల సంరక్షిణి చింతలూరు నూకాలమ్మ జాతర గోదావరి జలాల్లో అత్యంత ప్రసిద్ధి చెందిందని తెలిపారు. అమ్మవారి ఆశీస్సులు మనందరిపై ఉండాలని కోరుకున్నట్లు తెలిపారు. అనంతరం ఎమ్మెల్యే బండారు సర్పిషాడి ఊడుగులమ్మ అమ్మవారిని దర్శించుకున్నారు.



మల్లివీడు లో విజయా ఫౌండేషన్ ఉచిత వైద్య శిబిరం.

ఏలేశ్వరం, పెన్ పవర్, మార్చి 19: మండల పరిధి మల్లివీడు గ్రామంలో ఏలేశ్వరం విజయా ఫౌండేషన్ ఉచిత మెగా వైద్య శిబిరం గురువారం నిర్వహించారు. ఈ వైద్య శిబిరంలో ప్రముఖ సుగర్ వ్యాధి వైద్యులు డాక్టర్ సఖిరెడ్డి విజయభాబు, ఎముకలు, కీళ్లు, వెన్నెముక శస్త్ర చికిత్స నిపుణులు డాక్టర్ సఖి రెడ్డి వెంకటే, జనరల్ ఫిజిషియన్ డాక్టర్ వి. సూర్యారావు లు సుమారు 400 మంది రోగులకు వైద్య సేవలు అందించారు. ఈ వైద్య శిబిరంలో ఈసీజీ, రక్త, ఎముకల సాంద్రత పరీక్షలతో పాటు ఉచితంగా మందులు పంపిణీ చేశారు. ఈ సందర్భంగా డాక్టర్ విజయభాబు మాట్లాడుతూ సఖి రెడ్డి వెంకటేశ్వర రావు గారి 36వ వర్సంతి సందర్భంగా ఆయన జ్ఞాపకార్థం గ్రామీణ ప్రజలకు ఉచితంగా వైద్య సేవలు అందిస్తున్నామన్నారు.



అంగరంగ వైభవంగా సి ఆర్ సి ఉగాది సంబరాలు

ప్రారంభమైన సిల్వర్ జూబ్లీ నాటిక పోటీలు



అత్రేయపురం, పెన్ పవర్, మార్చి 19: ప్రతి సంవత్సరం నిర్వహించబడుతున్న సి ఆర్ సి ఉగాది నాటికోత్సవాలు ఈ ఏడాది సిల్వర్ జూబ్లీ సందర్భంగా గురువారం అంగరంగ వైభవంగా ప్రారంభమయ్యాయి. ఈ ఉత్సవాలను కొత్తపేట నియోజకవర్గ శాసనసభ్యులు బండారు సత్యానందరావు జ్యోతి ప్రజ్వలన చేసి ఘనంగా ప్రారంభించారు. ఈ సందర్భంగా ఎమ్మెల్యే మాట్లాడుతూ సాహిత్యం, సంస్కృతి, కళారంగాలను సమన్వయంతో ముందుకు తీసుకెళ్తూ సి ఆర్ సి సంస్థ 25 సంవత్సరాలు పూర్తి చేసుకుని సిల్వర్ జూబ్లీ ఉత్సవాలను ఇంత ఘనంగా నిర్వహించడం అభినందనీయమని తెలిపారు. ఇలాంటి కార్యక్రమాలు భవిష్యత్ తరాలకు

మార్గదర్శకంగా నిలుస్తాయని, సి ఆర్ సి చరిత్రలో ఇది ఒక మైలురాయిగా నిలుస్తుందని పేర్కొన్నారు. ఉగాది పర్వదినం సందర్భంగా డాక్టర్ రామకృష్ణ శాస్త్రి ఆధ్వర్యంలో పంచాంగ శ్రవణం నిర్వహించారు. అనంతరం టీటీడీ సూపర్వైజర్ బ్రహ్మశ్రీ గుల్లపల్లి శివశర్మ వేదపండితులను సత్కరించారు. వివిధ రంగాల్లో సేవలందించిన సప్తగిరి హేచరీస్ అధినేత సత్తి సూర్యనారాయణ రెడ్డి (పెడబాబు)కు సి ఆర్ సి ఉగాది పురస్కారం అందజేసి ఘనంగా సన్మానించారు. అనంతరం “అమ్మ చెక్కిన బొమ్మ”, “కన్నీటికి విలువెంత” నాటికలను ప్రదర్శించారు. ఈ నాటికలు ప్రేక్షకులను ఆకట్టుకుని ఉత్సవాలకు

ప్రత్యేక ఆకర్షణగా నిలిచాయి. ఈ కార్యక్రమంలో జడ్పీటీసీ సభ్యులు కుడుపూడి శ్రీనివాసరావు, రాష్ట్ర తెలుగు రైతు నాయకుడు ఆకులు రామకృష్ణ, కంఠం శేట్టి శ్రీనివాసరావు, సి ఆర్ సి అధ్యక్షులు తాడి నాగమోహన్ రెడ్డి, ప్రధాన కార్యదర్శి వీర రాఘవరెడ్డి, ఉపాధ్యక్షులు చిన్నతేజ రెడ్డి, డైరెక్టర్ కె. సూర్య నరేష్ కుమార్ రెడ్డి, నడింపల్లి వెంకట సుబ్రహ్మణ్యం వర్మ, పటాన్ సత్యనారాయణరెడ్డి తదితరులు పాల్గొన్నారు. సినీ నటులు గౌతమ్ రాజు, గుండు సుదర్శన్, విజయభాస్కర్, సారిక రామచంద్రరావు, త్రిమూర్తులు, గంటా రామ్మోహన్ తదితరులు హాజరై ఉత్సవాలకు శోభను చేకూర్చారు.

వేలిచేరు శివారులో కోడిపందాలపై పోలీసుల దాడి -- నలుగురు అరెస్ట్

ఆత్రేయపురం, పెన్ పవర్ మార్చి 19: అంజేద్దుర్ కోసనీమ జిల్లా ఆత్రేయపురం పోలీస్ స్టేషన్ పరిధిలోని వేలిచేరు గ్రామ శివారులో అక్రమంగా నిర్వహిస్తున్న కోడిపందాలపై పోలీసులు దాడి నిర్వహించి నలుగురిని అదుపులోకి తీసుకున్నారు. విశ్వసనీయ సమాచారం తో గురువారం సాయంత్రం ఆత్రేయపురం సబ్ ఇన్స్పెక్టర్ ఆధ్వర్యంలో పోలీసు సిబ్బంది ప్రత్యేక బృందంగా ఏర్పడి సంఘటన స్థలానికి చేరుకుని అకస్మికంగా రైడ్ చేపట్టారు. పోలీసులు చేరుకునే సరికి కొంతమంది అక్కడి నుంచి పరారయ్యేందుకు ప్రయత్నించగా, నలుగురిని పోలీసులు పట్టుకున్నారు. వారిం

వద్ద నుండి రూ. 4,200 నగదు కోడిపందాలకు ఉపయోగిస్తున్న రెండు కోడిపుంజాలను స్వాధీనం చేసుకున్నారు. సంఘటన స్థలాన్ని పరిశీలించిన పోలీసులు అక్కడ కోడిపందాలు నిర్వహిస్తున్నట్లు నిర్ధారించారు. అక్రమంగా జూదం నిర్వహించడం, ప్రజలను తప్పుదోవ పట్టించడం వంటి ఆరోపణలపై పట్టుబడిన నలుగురిపై కేసు నమోదు చేసినట్లు పోలీసులు తెలిపారు. ఈ ఘటనపై దర్యాప్తు కొనసాగుతోందని, పరారైన ఇతరుల కోసం గాలింపు చర్యలు చేపట్టినట్లు వెల్లడించారు.



ఇటీవల పండుగల సీజన్ నేపథ్యంలో కోడిపందాలు అక్రమ కార్యకలాపాలకు దూరంగా ఉండాలని, ఎక్కడైనా పెరుగుతున్నాయని, చట్టవిరుద్ధ కార్యకలాపాలపై కఠిన చర్యలు కోడిపందాలజరుగుతున్నట్లయితే వెంటనే పోలీసులకు తీసుకుంటామని పోలీసులు హెచ్చరించారు. ప్రజలు ఇలాంటి సమాచారం అందించాలని సూచించారు.

విశ్వహిందూ పరిషత్ ఆధ్వర్యంలో... శ్రీ లక్ష్మీ గణపతి ఆలయంలో ఉగాది సందడి..

ఏలేశ్వరం, పెన్ పవర్, మార్చి 19: స్థానిక పాత బస్టాండ్ వద్ద గల శ్రీ లక్ష్మీ గణపతి ఆలయంలో నూతన తెలుగు సంవత్సరాది శ్రీ పరాభవనామ సంవత్సరం ఉగాది వేడుకలు గురువారం ఘనంగా నిర్వహించారు. విశ్వ హిందూ పరిషత్ ఆధ్వర్యంలో శ్రీ లక్ష్మీ గణపతి ఆలయంలో ప్రత్యేక పూజలు నిర్వహించారు. విశ్వహిందూ పరిషత్ మహిళా సహ కార్యదర్శి బంగారు సత్యవతి, జి. లక్ష్మీ నాగమణి షడ్రుమల ఉగాది పచ్చడి భక్తులకు పంచిపెట్టారు. సుమారు 400 మంది భక్తులు ఉగాది వేడుకల్లో పాల్గొని ఉగాది పచ్చడి ని ప్రసాదంగా స్వీకరించారు. ఈ కార్యక్రమంలో జిల్లా వి.హెచ్.పి. సాంస్కృతిక విభాగ్ కన్వీనర్ కటకం కిరీటి బాబు, మండల వి. హెచ్.పి. మహిళా కార్యదర్శి పి.దేవి, మాతృశక్తి అధ్యక్షురాలు కె. రమాదేవి, సహ కార్యదర్శి జి. గిరిజ, కె.రమ్య, గౌరవ మహిళా అధ్యక్షులు పి. కుమార్, సుగుణ, జి. వెంకటరమణ, పి. కుమార్, హైమవతి తదితరులు పాల్గొన్నారు



చింతలూరు నూకంబకా అమ్మవారిని దర్శించుకున్న చిల్ల జగ్గిరెడ్డి, పిల్లి సూర్య ప్రకాష్

అలమూరు, పెన్ పవర్, మార్చి 19: డాక్టర్ బిఆర్ అంజేద్దుర్ కోసనీమ జిల్లా వైఎస్ఆర్ కాంగ్రెస్ పార్టీ అధ్యక్షులు చిల్ల జగ్గిరెడ్డి, రామచంద్ర పురం నియోజకవర్గ కో ఆర్డినేటర్ పిల్లి సూర్య ప్రకాష్ చింతలూరు గ్రామంలో వెలసిన శ్రీ నూకంబికా అమ్మవారిని భక్తిశ్రద్ధలతో దర్శించుకున్నారు. ఈ సందర్భంగా అమ్మవారికి ప్రత్యేక పూజలు నిర్వహించి రాష్ట్ర ప్రజల సుఖశాంతులు, అభివృద్ధి కోసం ప్రార్థనలు చేశారు. ఆలయ అధికారులు వారికి స్వాగతంపలికి తీర్చ ప్రసాదాలు అందజేశారు. అనంతరం సర్పివూడి ఉడుగులమ్మ అమ్మవారిని దర్శించుకున్నారు. ఈ కార్యక్రమంలో స్థానిక నాయకులు, పార్టీ కార్యకర్తలు, భక్తులు పాల్గొన్నారు.

సేవసమితి సేవసమితి ఉగాది పచ్చడి పంపిణీ.



ఏలేశ్వరం, పెన్ పవర్, మార్చి 19: స్థానిక బాలాజీ చౌక్ సెంటర్లో డాక్టర్ సీతమ్మ సేవసమితి సభ్యులు ఆధ్వర్యంలో ఉగాది పచ్చడి పంపిణీ కార్యక్రమం గురువారం నిర్వహించారు. ఈ సందర్భంగా డాక్టర్ సీతమ్మ సేవసమితి సభ్యులు నూతన తెలుగు శ్రీపరాభవనామ సంవత్సరం శుభాకాంక్షలు ప్రజలకు తెలియజేశారు. గత రెండు సంవత్సరాల నుంచి బాలాజీ చౌక్ సెంటర్లో ఉగాది పచ్చడినాన ఉగాది పచ్చడిని పుర ప్రజలకు పంపిణీ చేస్తున్నారు. సేవా సమితి సభ్యులు మూల్యరహిత పట్టణ ప్రజలందరూ ఆయారోగ్యాలతో సుఖసంతోషాలతో ఉండాలని కోరుకుంటున్నామన్నారు. ఈ కార్యక్రమంలో డాక్టర్ సఫీ రెడ్డి విజయబాబు, సిహెచ్పి చైర్మన్ వాగు రాజేష్, మెట్రిఫికేషన్ నాగేంద్ర, సిరి పుష్ప కృష్ణ, కుర్రం గోవిందు, పబ్లిక్ స్కూల్ మాస్టర్ సత్యనారాయణ, నడికట్ట వెంకటస్వామిగారి సత్యనారాయణ, పంపన సూరిబాబు, స్కూల్ చైర్మన్ శ్రీను, డాక్టర్ సీతమ్మ సేవసమితి సభ్యులు పాల్గొన్నారు.

బైండ్ స్కూల్ కి సిద్ధార్థ విద్యార్థుల సాయం

అలమూరు, పెన్ పవర్, మార్చి 19: అలమూరు, రావులపాలెం రెండు సిద్ధార్థ స్కూల్లో విద్యార్థులు అంతా రావులపాలెంలో ఉన్న శుభోదయం బైండ్ స్కూల్ అండ్ హాస్టల్ వారికి సాయంగా రూ. 6,21,145 సాయం అందించారని సిద్ధార్థ పాఠశాల డైరెక్టర్ కె.ముల్లా రావు తెలియజేశారు. ఈ మేరకు గురువారం ఆయన సమక్షంలో మండల కేంద్రంలోని శ్రీ సిద్ధార్థ స్కూల్లో విద్యార్థులు శుభోదయం బైండ్ స్కూల్ అండ్ హాస్టల్ యాజ మాన్యం వారికి ఆ మొత్తం సాయాన్ని అందించారు. విద్యార్థులు తమ వంతు సాయంగా సహాయం చేయడం అభినందనీయమని ఆయన పేర్కొన్నారు. ముఖ్యంగా దీనికి సహాయ సహకారాలు అందించిన విద్యార్థుల తల్లిదండ్రులకు, ఉపాధ్యాయులకు ప్రత్యేక కృతజ్ఞతలు తెలిపారు. ఇలాంటి సాయం అందించడం, తోటి వారికి సహాయపడడం గర్వించదగిన విషయమని అన్నారు. ఈ కార్యక్రమంలో హైస్కూల్ అండ్ ప్రైవేట్ ట్రీనింగ్స్ గుణశేఖర్, జైస్వా, రావులపాలెం



సిద్ధార్థ స్కూల్ ఎ.బి. ప్రభాకర్ రెడ్డి, ట్రీనింగ్స్ ఆశీర్వాదం, అనిల, ఉపాధ్యాయులు, బైండ్ స్కూల్ నిర్వాహకులు, పాల్గొన్నారు.

అలమూరు జనార్ధన స్వామి ఆలయంలో వైభవంగా పంచాంగ శ్రవణ కార్యక్రమం



అలమూరు, పెన్ పవర్, మార్చి 19: నవ జనార్ధన ఆలయంలో ప్రముఖమైన అలమూరు శ్రీదేవి భూదేవి సమేత శ్రీ జనార్ధన స్వామి వారి ఆలయంలో గురువారం ఉగాది మహా పర్వదినం సందర్భంగా అంగరంగ వైభవంగా పంచాంగ శ్రవణ కార్యక్రమం నిర్వహించారు. ముందుగా దేవస్థానం వారు ప్రచురించిన పంచాంగాలను ఆలయ చైర్మన్ బైరిశెట్టి రాంబాబు, ఈవో నరేంద్ర కుమార్ లు ఆవిష్కరించారు. అనంతరం ప్రముఖ పండితులు ద్వీభాష్యం రవి శర్మ పంచాంగ శ్రవణం చేసి సంవత్సర, ద్వాదశ రాశుల ఫలితాలను విశ్లేషించారు. అనంతరం ఆలయ చైర్మన్ బైరిశెట్టి రాంబాబు, అర్చకులు ఖండవిల్లి ప్రభాకరాచార్యులు, అంగర భగవానాచార్యులతో కలిగి పంచాంగ శ్రవణ

దేవగుప్తంలో ఐదు రోజుల పాటు శివ పంచాయతన యాగం



అల్లపరం, పెన్ పవర్, మార్చి 19: దేవగుప్తంలో కొలువైయున్న ఉమాపార్వతి సమేత మల్లేశ్వరస్వామి వారి దేవస్థానంలో నేటి నుంచి ఈ నెల 24 వరకు నక్షత్ర సప్తహ పూర్వక శివపంచాయతన యాగ సమేత శ్రీసుబ్రహ్మణ్యేశ్వర యాగం నిర్వహించబడుతుందని వేద పండితులు పోలినపెద్ది శ్యామ్ శర్మ గురువారం తెలిపారు. వేద పండితులు మరువాద వెంకటేశ్వరశర్మ వర్ణవేక్షణ, పోలిన పెద్ది నరసింహమూర్తి బ్రాహ్మణ్యంలో జరిగే ఐదు రోజుల యాగంలో కుంకుమార్చన, అష్టోత్తర కలశాభిషేకం, అన్నాభిషేకం, రుద్రాభిషేకం, 'హోమాలు, వల్లీదేవ సేన సమేత సుబ్రహ్మణ్యేశ్వర స్వామివారి కళ్యాణం అత్యంత వైభవంగా జరుగుతాయన్నారు. యాగం ఐదో రోజున మంగళవారం భీమవరం మాపుళ్లమ్మ అమ్మవారి ఆలయ వేద పండితులు ఈవని వెంకట రామచంద్ర సోమయాజీ వారిచే స్వామివారి ప్రవచన కార్యక్రమం నిర్వహిస్తున్నారు. ఈ నెల 25 న బుధవారం నాడు మహా పూర్ణాహూతి, యాగభస్మధారణ, బారీ అన్నసమరాధన జరుగుతుందన్నారు. ఐదు రోజుల పాటు నిర్వహించే యాగానికి దూర ప్రాంతాల నుంచి భక్తులు యాగానికి విచ్చేస్తున్నారని శ్యామశర్మ తెలిపారు.

నూకాంబిక ఆలయంలో ఘనంగా పంచాంగ శ్రవణం



అలమూరు, పెన్ పవర్, మార్చి 19: ఉగాది పర్వదినం సందర్భంగా మండలంలోని చింతలూరు శ్రీ నూకాంబికా అమ్మవారి ఆలయ ప్రాంగణంలో దేవదాయ, ధర్మాదాయ శాఖ ఆధ్వర్యంలో పంచాంగ శ్రవణ కార్యక్రమం గురువారం ఘనంగా నిర్వహించారు. శ్రీపరాభవనామ సంవత్సరంలో ప్రజలు అందరికీ శ్రేయస్సును, సంతోషాన్ని అందించాలని వారంతా ఆకాంక్షించారు. కార్యక్రమంలో పంశపారంపర్య పంచాంగ శ్రవణకర్తలు చింతలూరు సత్యనారాయణరావు, చింతలూరు పూర్వ చంద్ర ప్రభాకరరావు, అల్లంరాజు రామకృష్ణ మూర్తి, దేవదాయ శాఖ సిఎఫ్ఓ. బాలాజీ రాంప్రసాద్, ధర్మకర్తల మండలి చైర్మన్ వీరి అప్పారావు గౌడ్, ఈవో ఉండవల్లి వీరాబు చౌదరి, కమిటీ సభ్యులు గన్న వెంకట్రావు, పసుపులేటి వీరబాబు, ఆలయ మాజీ చైర్మన్ వెల్లి శేషబాబు, జూనియర్ అసిస్టెంట్ కృష్ణ పవన్, అభిందర్ వీరస్ప, తదితరులు పాల్గొన్నారు.

గొల్లపాలెం శివాలయంలో ఘనంగా ఉగాది వేడుకలు



కాజులూరు, పెన్ పవర్, మార్చి 19: పరాభవ నామ సంవత్సరం ఉగాది పండుగను శ్రీ కిరాణి స్టోర్స్ ఓ మార్కెట్స్ సంఘం సభ్యులు అంగరంగ వైభవంగా నిర్వహించారు. గ్రామంలోని శివాలయంలో జరిగిన ఈ వేడుకలు భక్తిశ్రద్ధల మధ్య సాగాయి. ఈ సందర్భంగా ప్రత్యేక పూజలు నిర్వహించి, నూతన సంవత్సరానికి శుభాకాంక్షలు తెలియజేసుకున్నారు. సంఘ సభ్యులు, గ్రామస్థులు పెద్ద సంఖ్యలో పాల్గొని పండుగ ఆనందాన్ని పంచుకున్నారు. ఉగాది పర్వదినం సందర్భంగా పరస్పరం శుభాకాంక్షలు తెలుపుకుంటూ ఉత్సాహంగా వేడుకలను జరుపుకున్నారు. ఈ కార్యక్రమంలో బిరుదా రవి, గుండా రాంబాబు, కొప్పిశెట్టి లక్ష్మి నారాయణ, కొత్త సూర్య నారాయణ, వెంకటేశ్వరరావు, గెల్లి కృష్ణ బత్తుల శివకృష్ణ, ఏడిద నాని, నూలు ప్రసాద్, సత్యనారాయణ, నూలు వాసు, దేగల సూరిబాబు, కొత్త శ్రీను, కొత్త కాశీపండు, దేగల శివ తదితరులు పాల్గొన్నారు.

వామ్మో.. పోలవరం జిల్లాలోకి మళ్లీ పెద్దపులి

పోలవరం, మార్చి 19 (పెన్ పవర్): ఇటీవల కాకినాడ జిల్లాలో పలు ప్రాంతాల్లో సంచరించిన పెద్దపులి మరోసారి పోలవరం జిల్లాలోకి ప్రవేశించడం స్థానిక ప్రజల్లో ఆందోళన కలిగిస్తోంది. అటవీ శాఖ అధికారులు తెలిపిన వివరాల ప్రకారం, బుధవారం రాత్రి రాజవొమ్మంగి మండలంలోని కొండలింగంపల్లి, కొత్తపల్లి గ్రామాల సమీప అటవీ ప్రాంతాల్లో పులి సంచారం ఉన్నట్లు నిర్ధారణ అయింది. స్థానికులు ఇచ్చిన సమాచారం ఆధారంగా అటవీ అధికారులు వెంటనే పరిశీలన చేపట్టి, పులి కాళ్ల ముద్రలు, ఇతర ఆనవాళ్లను గుర్తించారు. ప్రస్తుతం ఈ పెద్దపులి బోర్నూరుదెం పరిసర ప్రాంతాల్లో సంచరిస్తున్నట్లు తెలుస్తోంది. గురువారం రాత్రి బోర్నూరుదెం నుండి అడ్డతీగల రేంజి పరిధిలోని పరిమితడకవైపు పయనించినట్లు అటవీశాఖ అధికారులు నిర్ధారించారు. దీంతో ఆ ప్రాంత ప్రజలు భయాందోళనలకు గురవుతున్నారు. అడ్డతీగల సబ్ డివిజన్ సుబ్బారెడ్డి

అధ్యక్షులలో అటవీ శాఖ సిబ్బంది గ్రామాల్లో విస్తృతంగా పర్యటిస్తూ ప్రజలను అప్రమత్తం చేస్తున్నారు. అటవీశాఖ అధికారులు అప్రమత్తమై పులి కదలికలను నిరంతరం గమనిస్తూ ట్రాకింగ్ చర్యలు చేపట్టారు. గ్రామాల పరిసర ప్రాంతాల్లో హెచ్చరికలు జారీ చేసి, ప్రజలు అడవికి వెళ్లకుండా జాగ్రత్తలు తీసుకోవాలని సూచించారు. పశువులను బయటకు వదలకుండా కట్టుదిట్టమైన భద్రత పాటించాలని సూచించారు. అదేవిధంగా, పులిని సురక్షితంగా అటవీ ప్రాంతంలోకి మళ్లించే చర్యలు కూడా చేపడుతున్నట్లు అధికారులు తెలిపారు. అవసరమైతే ట్రాంక్విలైజ్ చేసి పట్టుకునే చర్యలు కూడా పరిశీలనలో ఉన్నాయని వెల్లడించారు. ప్రస్తుతం పరిస్థితిపై అటవీశాఖ ప్రత్యేక నిఘా కొనసాగిస్తుండగా, స్థానిక ప్రజలు అప్రమత్తంగా ఉండాలని అధికారులు మరోసారి హెచ్చరించారు.



సూర్య పీఠం ట్రస్టు ఆధ్వర్యంలో గోకవరం నందు పంచాంగ శ్రవణం



గోకవరం పెన్ పవర్ మార్చి 19:- ఉగాది సందర్భంగా లోక కళ్యాణార్థం హిందూ ధర్మ పరిరక్షణార్థం సూర్య పీఠం స్వల దాతలి అక్షింతల రాజా స్వగృహమునందు వేద పండితులు ఆనిమ్మల రామకృష్ణ శాస్త్రి చే పంచాంగ శ్రవణం నిర్వహించారు. ఈ సందర్భంగా రామకృష్ణ శాస్త్రి యుగాది వైభవాన్ని సనాతన ధర్మ గొప్పతనాన్ని శ్రోతలకు వివరించారు. సూర్య పీఠం ఫౌండర్ ట్రస్టీ తోట సాయిబాబా మాట్లాడుతూ హిందూ ధర్మ పరిరక్షణ కొరకు కోట్లాది రూపాయలు ఖర్చు పెడుతున్నట్లు వంటి అంకితభావం తో కూడిన నిజమైన హిందూ ధార్మిక కార్యకర్త అక్షింతల రాజా అన్నారు. ఈ కార్యక్రమంలో చిల్లంగోరు పాపారావు, సుంకర త్రిమూర్తులు, ఆత్మ మనోజ్, కంచర్ల కిరణ్, కాజా ప్రసాద్ తదితరులు పాల్గొన్నారు.

ర్యాలి దేవస్థానంలో కళ్యాణ మహోత్సవ పోస్టర్ల ఆవిష్కరణ



అత్రేయపురం పెన్ పవర్ మార్చి 19: డా బి ఆర్ అంజేయర్ కోనసీమ జిల్లా ర్యాలి గ్రామంలోని వేంకటేశ్వర స్త్రీ జగన్మోహిని కేశవ గోపాల స్వామి వారి దేవస్థానంలో జరగనున్న శ్రీ కేశవ స్వామి వారి దివ్య కళ్యాణ మహోత్సవాల సందర్భంగా గురువారం కొత్తపేట ఎమ్మెల్యే బండారు నాథునిరావు కళ్యాణ శుభవత్రికలు, గోడవత్రికలను విడుదల చేశారు. ఈ సందర్భంగా అలయ చైర్మన్ మెర్ల నాగేశ్వరరావు, కార్యనిర్వాహణాధికారి భాగవతుల వెంకటరమణ మూర్తి, ధర్మకర్తల మండలి సభ్యులు, అర్చకులు, వేదపండితులు అలయ సిబ్బంది పాల్గొన్నారు. కళ్యాణ మహోత్సవాల్లో భక్తులు అధిక సంఖ్యలో పాల్గొని విజయవంతం చేయాలని నిర్వాహకులు కోరారు.

వేంకటేశ్వరస్వామి ఆలయంలో ఘనంగా పంచాంగ శ్రవణం



కిర్లంపూడి, పెన్ పవర్, మార్చి 19: మండల కేంద్రమైన కిర్లంపూడిలో వేంకటేశ్వర స్త్రీ దేవి భూదేవి సమేత శ్రీ కళ్యాణ వెంకటేశ్వర స్వామి ఆలయంలో గురువారం పరాభవనామ సంవత్సరాన్ని పురస్కరించుకొని పంచాంగ శ్రవణం కార్యక్రమం ఘనంగా నిర్వహించారు. అలయ నిర్వాహకర్త జగపతిసంగం మాజీ సర్పంచ్ పెంటకోట నాగబాబు అధ్యక్షులలో వర్ణుల సత్తివంతుల శర్మ పంచాంగ శ్రవణం భక్తులకు వినిపించారు. ఈ సందర్భంగా కిర్లంపూడి, చిల్లంగి, జగపతిసంగం గ్రామాలకు చెందిన అధిక సంఖ్యలో భక్తులు పాల్గొని పంచాంగ శ్రవణం శ్రద్ధగా జరిగింది. ఈ కార్యక్రమంలో అలయ అర్చకులు గోపద్రవ్ శ్రీధర్ చార్లు, మళ్ల నాగు, లంకా మూర్తి, దాడి రాజగోపాల్ (రాజా) దాడి పెద్దబుజ్జి, పాముల వీరబాబు, శరకణం తాతజీ, శరకణం పెదకాపు, పెంటకోట సాయి అధిక సంఖ్యలో పాల్గొన్నారు.

దివ్యాంగ శక్తి పథకంతో కొత్త దిన

ఉచిత బస్సు ప్రయాణానికి శ్రీకారం మంత్రి సుభాష్

రామచంద్రపురం, మార్చి 19: రాష్ట్రంలో దివ్యాంగుల సాధికారతకు కూటమి ప్రభుత్వం కట్టుబడి ఉందని రాష్ట్ర కార్యక్రమ మంత్రి వాసంశెట్టి సుభాష్ తెలిపారు. ఉగాది పర్వదినాన్ని పురస్కరించుకుని ప్రభుత్వం ప్రవేశపెట్టిన "దివ్యాంగ శక్తి" పథకాన్ని రామచంద్రపురంలో ఘనంగా ప్రారంభించారు. ఈ సందర్భంగా అధీనీ బస్టాండ్లో దివ్యాంగులతో కలిసి మంత్రి స్వయంగా బస్సులో ప్రయాణించి వారి సమస్యలను తెలుసుకున్నారు. ఈ పథకం ద్వారా 40 శాతం పైగా వైకెల్యం కలిగిన దివ్యాంగులకు రాష్ట్రవ్యాప్తంగా ఉచిత బస్సు ప్రయాణ సౌకర్యం కల్పించబడింది. వారితో పాటు వచ్చే సహాయకులకు 50 శాతం రాయితీ ఇవ్వడం జరిగింది. సాధారణ బస్సుల్లో పూర్తిగా ఉచితం, ఏసీ, డిల్ లైట్ బస్సుల్లో సగం చార్జీ మాత్రమే వసూలు చేయనున్నారు. ఈ సందర్భంగా మంత్రి మాట్లాడుతూ గతంలో పరిమిత వర్గాలకే ఉన్న సదుపాయాన్ని ఇప్పుడు 21 రకాల అంగవైకల్యాలన్న వారందరికీ విస్తరించామని తెలిపారు. కోనసీమ జిల్లాలో ఇప్పటివరకు 2,600 మంది మాత్రమే లబ్ధి పొందగా, ఈ పథకం ద్వారా 20,000 మందికి పైగా ప్రయాణం చేయడానికి అవకాశం ఉందన్నారు. జిల్లాలో 194 బస్సులను ఈ పథకానికి వినియోగిస్తున్నట్లు తెలిపారు. రాష్ట్రవ్యాప్తంగా 11 లక్షల మందికి పైగా దివ్యాంగులు ఈ పథకం ద్వారా లబ్ధి



పొందనున్నారని వెల్లడించారు. ముఖ్యమంత్రి నారా చంద్రబాబు నాయుడు, ఉప ముఖ్యమంత్రి పవన్ కళ్యాణ్, మంత్రి నారా లోకేష్ ము దివ్యాంగుల సంక్షేమానికి ప్రాధాన్యం ఇస్తూ ఉచిత ప్రయాణం, పెన్షన్ పెంపు వంటి కీలక నిర్ణయాలు తీసుకున్నారని మంత్రి పేర్కొన్నారు. ప్రజలు కూడా దివ్యాంగులకు కేటాయించిన సీట్లను గౌరవించాలని విజ్ఞప్తి చేశారు. దివ్యాంగ శక్తి పథకం ద్వారా దివ్యాంగుల జీవన ప్రయాణాలు మెరుగుపడతాయని, ఉపాధి, వైద్యం, ఇతర అవసరాలకు సులభతరం అవుతుందని మంత్రి తెలిపారు. నిరుద్యోగ నిర్మూలనలో భాగంగా జాబ్ క్యాలెండర్ ద్వారా 10,060 ఉద్యోగాలు కల్పించనున్నట్లు చెప్పారు. రాష్ట్రంలో భారీ పెట్టుబడులు సాధించి 20 లక్షల ఉద్యోగాలు సృష్టి లక్ష్యంగా కృషి చేస్తున్నామని తెలిపారు. ఈ కార్యక్రమంలో పలువురు దివ్యాంగులు ప్రభుత్వంపై కృతజ్ఞతలు వ్యక్తం చేశారు. సీఎం చంద్రబాబు, డిప్యూటీ



సీఎం పవన్ కళ్యాణ్, మంత్రి లోకేష్, మంత్రి సుభాష్ కు ప్రత్యేక ధన్యవాదాలు తెలిపారు. ఇక దివ్యాంగులకు ఆర్థిక సహాయంగా సత్వం వాసంశెట్టి ఫౌండేషన్ చైర్మన్ వాసంశెట్టి సత్వం రూ. 10,000 అందజేశారు. గుర్తింపు కార్డుల కోసం అవసరమైన ప్రాసెసింగ్ ఛార్జీలను భరించేందుకు ఈ సహాయం అందించారు. అవసరమైతే మరింత సహాయం అందిస్తామని ఆయన హామీ ఇచ్చారు. ఈ కార్యక్రమంలో జిల్లా రవాణా అధికారి ఎం. శ్రీనివాసరావు, ఏఎంసీ చైర్మన్ అక్షయ రెడ్డి, డా. జనసేన ఇన్చార్జ్ పోలవరం చంద్రశేఖర్, మున్సిపల్ కమిషనర్ కెవిఆర్ రాజు, తహసీల్దార్ బండి మృత్యుంజయరావు, ఎంపీడీవో ఎం. శ్రీనివాస్, డివో మేనేజర్ పి. భాస్కరరావు, అసిస్టెంట్ మేనేజర్ కె. రవికుమార్ తదితరులు, కూటమి నాయకులు, దివ్యాంగుల సంఘాల ప్రతినిధులు పాల్గొన్నారు.

కాకినాడ సిటీ ప్రెస్ క్లబ్ లో ఘనంగా ఉగాది వేడుకలు

కాకినాడ, పెన్ పవర్, మార్చి 19: తెలుగు నూతన సంవత్సరాది పరాభవ నామ సంవత్సరం ప్రతి ఒక్కరి జీవితంలో నూతన వెలుగులు నింపాలని కాకినాడ సిటీ ప్రెస్ క్లబ్ అధ్యక్షులు రెడ్డిపల్లి రాజేష్, కార్యదర్శి దెంకాడ మోహన్ ఆకాంక్షించారు. గురువారం కాకినాడ సిటీ ప్రెస్ క్లబ్ కార్యాలయంలో అధ్యక్షులు రెడ్డిపల్లి రాజేష్, కార్యదర్శి దెంకాడ మోహన్ అధ్యక్షులలో ఉగాది పర్వదిన వేడుకలు ఘనంగా నిర్వహించారు. ఈ సందర్భంగా క్లబ్ సభ్యులకు స్వీట్ బాక్సులు పంపిణీ చేశారు. ఈ సందర్భంగా అధ్యక్షులు రెడ్డిపల్లి రాజేష్ మాట్లాడుతూ తెలుగు నూతన సంవత్సరాది అయిన పరాభవ నామ సంవత్సరం అందరి జీవితాల్లో సుఖసంతోషాలు, శాంతి, ఐశ్వర్యం నింపాలని కోరుకున్నారు. ప్రతి పంచాంగం క్లబ్ సభ్యులందరితో కలిసి జరుపుకోవడం



అనందంగా ఉందని తెలిపారు. ఈ కార్యక్రమంలో క్లబ్ ట్రెజరర్ చైతన్యకృష్ణతో పాటు ఇతర సభ్యులు పాల్గొన్నారు.

రాజ్యసభ సభ్యుల కార్యాలయంలో ఘనంగా ఉగాది వేడుకలు



కాకినాడ పెన్ పవర్, మార్చి 19: తెలుగు సంవత్సరాది శ్రీ పరాభవ నామ ఉగాది సందర్భంగా రాజ్యసభ సభ్యులు సానా సతీష్ బాబు కార్యాలయంలో ఉగాది వేడుకలు ఘనంగా నిర్వహించారు. మాజీ డిప్యూటీ మేయర్ అరెగెల శ్రీనివాస్ (బున్సీ) అధ్యక్షులలో జరిగిన ఈ కార్యక్రమం భక్తిశ్రద్ధల మధ్య సాగింది. ఈ సందర్భంగా వేద పండితులు పంచాంగ శ్రవణం నిర్వహించి నూతన సంవత్సరానికి సంబంధించిన గ్రహగతులు, శుభ ముహూర్తాలు, రాశి ఫలితాలను వివరించారు. కార్యక్రమానికి హాజరైన వారికి వేద మంత్రాలతో ఆశీర్వాదాలు అందించారు. అరెగెల శ్రీనివాస్ (బున్సీ) మాట్లాడుతూ ఉగాది పండుగ తెలుగు సంస్కృతి, సంప్రదాయాలకు ప్రతీకగా నిలుస్తుందని పేర్కొన్నారు. నూతన సంవత్సరంలో ప్రతి ఒక్కరి జీవితాల్లో ఆనందం, ఐశ్వర్యం నిండాలని ఆకాంక్షించారు. అనంతరం వేద పండితులను ఘనంగా సత్కరించి, ఉగాది వచ్చితి పంపిణీ చేశారు. పాల్గొన్న వారు వరసూరం శుభాకాంక్షలు తెలియజేసుకున్నారు. ఈ కార్యక్రమంలో ముమ్మిడి వెంకటేశ్, లాయర్ దుర్గాప్రసాద్, జున్నారా బాబ్బి, బర్ల శ్రీనివాస్, పబ్లిసిటీ ఆజయ్, రావు, అంకమరెడ్డి రాము నాయుడు, దొరబాబు, సతీష్, శివశంకర్ తదితరులు పాల్గొన్నారు.

వాడపల్లి క్షేత్రంలో భక్తుల రద్దీ - అన్నదానానికి విరాళం



అత్రేయపురం పెన్ పవర్ మార్చి 19 కోనసీమ తిరుమలగా పేరుగాంచిన వాడపల్లి శ్రీ వేంకటేశ్వర స్వామి వారి క్షేత్రంలో గురువారం తెల్లవారుజాము నుంచే భక్తుల రద్దీ కొనసాగింది. తెలుగు రాష్ట్రాల నలుమూలల నుండి వేలాదిగా తరలివచ్చిన భక్తులు స్వామివారి చీలువెత్తు దర్శనం చేసుకున్నారు. ఉగాది పరాభవ నామ సంవత్సర శుభ సందర్భంగా అలయ సన్నిధిలో నిర్వహించిన పంచాంగ శ్రవణంలో భక్తులు అధిక సంఖ్యలో

పాల్గొని, స్వామివారి తీర్ధప్రసాదాలను స్వీకరించారు. ఇదిలా ఉండగా, అలయంలో నిత్య అన్నిలాస కార్యక్రమానికి పాలకొల్లు పట్టణానికి చెందిన చవటపల్లి కృష్ణ మోహనరావు --నాగమణి దంపతులు తమ కుటుంబ సభ్యులతో కలిసి రూ. 1,00,111 విరాళాన్ని సమర్పించారు. వీరిని అలయ అర్చకులు వేదమంత్రాలతో ఆశీర్వదించగా, అలయ ఉపాధ్యక్షులు నల్ల సూర్యచక్రధర్ స్వామివారి చిత్రపటాన్ని అందజేశారు.

ఆర్యవైశ్య వాసవి క్లబ్ చలివేంద్రం ప్రారంభం



జగంపేట, పెన్ పవర్, మార్చి 19: జగంపేట సెంటర్లో జగంపేట ఆర్యవైశ్య సంఘం మరియు వాసవి క్లబ్ ఆధ్వర్యంలో విరాటుచేసిన చలివేంద్రాన్ని గురువారం ఉగాది సందర్భంగా ప్రారంభించారు. జగంపేట సీబి బి.తిరుపతిరావు చేతల మీదుగా చలివేంద్రం ప్రారంభించి బాటసారులకు మజ్జిగ పంపిణీ చేశారు. మొదటిరోజు చలివేంద్రంలో మజ్జిగ, మంచినీటికి ఆర్యవైశ్య కార్పొరేషన్ రాష్ట్ర డైరెక్టర్ కొత్త వెంకటేశ్వరరావు(కొండబాబు) ఆర్థిక సాయం అందించారు. ఈ కార్యక్రమంలో జగంపేట ఎస్బి డి. రఘునాథరావు, కిర్లంపూడి గండేపల్లి ఎస్పైలు సతీష్, శివ నాగబాబు, ఆర్యవైశ్య సంఘం మానేపల్లి బంగారాజు, ధారా శ్రీనివాస్, ఎం.రామానుజన్, ఎం. నారాయణ, ఎస్.శ్రీనివాస్, మురళి ఆర్యవైశ్య, వాసవి క్లబ్ సభ్యులు పాల్గొన్నారు.

బెంగాల్ లో బీజేపీ 10 ఏళ్ల పోరాటం.. 2016లో మూడు సీట్లు.. 2026లో..??

హైదరాబాద్ పెన్ పవర్: పశ్చిమ బెంగాల్ లో అధికారం దక్కించుకోవడానికి ప్రధాని మోదీ అధ్యక్షులలోని బీజేపీ 10 ఏళ్ల పోరాటం. 2016 నుంచి ఇప్పటివరకు ఆ రాష్ట్రంలో బలపడేందుకు బీజేపీ చేయని ప్రయత్నం లేదని చెబుతున్నారు. పదేళ్ల క్రితం జరిగిన అసెంబ్లీ ఎన్నికల్లో కేవలం 3 సీట్లు గెలుచుకున్న బీజేపీ.. బద్దేశ తర్వాత జరిగిన ఎన్నికల నాటికి 77 సీట్లకు ఎగబాకింది. ఈ సారి ఏకంగా అధికారంపైనే గురిపెట్టి మడమ తిప్పని పోరాటం చేస్తోంది. అయితే మూడుసార్లు ముఖ్యమంత్రిగా పనిచేసి, నాలుగోసారి కూడా ముఖ్యమంత్రి పీఠం అధిష్టించాలని భావిస్తున్న ఘోషాని బెంగాల్ దీని మమతా బెనర్జీని ఎదుర్కొని కమలం జెండా ఎగురవేయడం సాధ్యమా? అన్నదే ఆసక్తికర చర్చగా మారింది. 2014లో కేంద్రంలో అధికారం చేపట్టిన తర్వాత బీజేపీ దేశవ్యాప్తంగా జైత్రయాత్ర కొనసాగిస్తోంది. దేశంలోని నలు దిక్కులా ఆ పార్టీ విస్తరించింది. ఈశాన్య రాష్ట్రాలలోనూ బీజేపీ పాగా వేసింది. ప్రస్తుతం బీజేపీ దేశంలో మొత్తం 21 రాష్ట్రాలు, కేంద్ర పాలిత ప్రాంతాల్లో అధికారంలో ఉంది. ఇప్పటివరకు బీజేపీకి చిక్కిన బెంగాల్ లో ఈ సారి మ్యూజిక్ చేస్తామని కమల నాథులు చెబుతున్నారు. గత ఎన్నికల ముందు తృణమూల్ కాంగ్రెస్ నుంచి

బీజేపీలోకి వచ్చిన సువేంధు అధికారికి పార్టీ పగ్గాలు అప్పగించిన బీజేపీ గెలుపు పక్కా అంటూ భీకర ప్రతిజ్ఞలు చేస్తోంది. దీంతో పశ్చిమబెంగాల్ ఎన్నికలు తీవ్ర ఉత్పలకు గురిచేస్తున్నాయి. పదిహేనేళ్ల క్రితం వామపక్షాల కోటను తృణమూల్ కూల్చినట్లే. ఇప్పుడు దీని మమతాను గద్దె దించుతామని కమలనాథులు ధీమా వ్యక్తం చేస్తున్నారు. ఈ ఎన్నికల్లో గెలుపు కోసం పక్కా ప్లాన్ తో ముందుకు కదులుతున్నారు. వరుసగా మూడు దఫాలుగా అధికారంలో ఉన్న తృణమూల్ పై బెంగాల్ లో ప్రజా వ్యతిరేకత ఉందని బీజేపీ చెబుతోంది. సీఎం మమతా బెనర్జీ విధానాలు, ముస్లిం బహుజంపు ధోరణులు, బంగ్లాదేశ్ నుంచి వలస వచ్చిన ప్రజలు, హిందూ ఓటర్లను సంఘటింప చేయడంపై బీజేపీ ఫోకస్ చేసిందని చెబుతున్నారు. ఇదే సమయంలో ఇటీవల విడుదలైన ఓపీనియన్ పోల్స్ కూడా బీజేపీ నేతలను ఉత్సాహ పరుస్తోందని అంటున్నారు. గతంలో బీజేపీ సాధించిన 77 సీట్ల కంటే ఈ ఎన్నికల్లో ఎక్కువ స్థానాలు గెలుచుకునే అవకాశాలు ఉన్నాయని వలస సంస్థలు నిర్వహించిన సర్వే ఫలితాలు వెల్లడిస్తున్నాయని చెబుతున్నారు. అయితే ఈ ఫలితాలు తృణమూల్ ను గద్దె దించే అంత స్థాయికి బీజేపీ ఇంకా చేరలేదని చెబుతున్నా. ఎన్నికలకు ఇంకా సమయం

ఉన్నందున ఈలోగా మ్యూజిక్ చేస్తామని బీజేపీ ధీమా వ్యక్తం చేస్తోంది. పక్కా ప్లాన్ తో బెంగాల్ కోటను బద్దలు కట్టేలా ముందుకు కదులుతోందని అంటున్నారు. తృణమూల్ ఓటు బ్యాంకును చీల్చడం, బీజేపీ ఓటు బ్యాంకును పెంచడం అన్న లక్ష్యంతో కమల నాథులు ప్లాన్ చేశారు. మత్స్యకారులు, రైతులను తన వైపు తిప్పుకునేలా తీర ప్రాంత ఓటు బ్యాంకును స్థిరపరుచుకోవడమే ఇందుకు కారణంగా చూపుతున్నారు. బీజేపీ నేత సువేంధు అధికారి కుటుంబానికి కోస్తా ప్రాంతమైన పర్నా మేడినపూర్ లో మంచి బలం ఉంది. 2021 ఎన్నికల్లో ఇక్కడ కేవలం 7 బీజేపీ బీజేపీ గెలిస్తే, 2024 లోకే సభ ఎన్నికల్లో ఆ జిల్లాలోని 15 అసెంబ్లీ నియోజకవర్గాలలో మెజార్టీ సాధించింది. దీనిని బట్టి బీజేపీ ఒక్కో జిల్లాలో తన ప్రాబల్యం పెంచుకునేలా పనిచేస్తోందని అంటున్నారు. రూర్కూర్, బంకూరా, పురూలియా జిల్లాలతో కూడిన గిరిజన బెల్ట్ తోపాటు ఉత్తర బెంగాల్ మైదాన ప్రాంతాల్లో బీజేపీ విస్తరిస్తోందని పరిశీలకులు అంచనా వేస్తున్నారు. మరోవైపు గత ఎన్నికల్లో 5 శాతం కంటే తక్కువ మార్జిన్ తో గెలిచిన 46 స్థానాలపై ఈ సారి ప్రత్యేక దృష్టి పెట్టారు.

03

ఇప్పుడు పెన్ పవర్ దిన పత్రికలో
కార్గిల్ ఏజిటీవీఎన్ యాక్స్
కేవలం
యాక్స్ 500/-

'పో. 12 సెం.మీ, వె. 8 సెం.మీ'

'మరిన్ని వివరాలకు సంప్రదించండి'

93948 55244
షరతులు వర్తిస్తాయి

కూటమి వర్సెస్ వైసీపీ : పరాభవ పంచాంగం ఏమి చెప్పింది ?

హైదరాబాద్ పెన్ పవర్: ఏపీలో అధికార కూటమి విపక్ష వైసీపీల మధ్య రాజకీయ రచ్చ ఒక రేంజిలో సాగుతూనే ఉంటుంది. అది ఏ విషయం అయినా రెండు వైపులా పోటా పోటీగా ఉంటుంది. ఇదిలా ఉంటే కొత్త తెలుగు సంవత్సరాది వచ్చింది. దాని పేరు పరాభవ నామ సంవత్సరం. ఈ ఉగాది వేళ అధికార కూటమి ప్రభుత్వం పెద్ద ఎత్తున ఉగాది కార్యక్రమాలను నిర్వహించింది. అదే సమయంలో వైసీపీ కేంద్ర పార్టీ కార్యాలయంలో ఉగాది కార్యక్రమాలు ఘనంగా జరిగాయి. రెండు చోట్లా పంచాంగ కర్తలు పఠనం చేశారు. అటు ముఖ్యమంత్రి చంద్రబాబు నాయుకులతో కూటమి ప్రభుత్వం బ్రహ్మాండంగా ముందుకు సాగుతుందని పండితులు చెప్పారు. వైసీపీకి అన్నీ మంచి రోజులే అని తాడేపల్లి పంచాంగం చెప్పుకొచ్చింది.



కూటమికి విజయం :
విజయవాడలోని తుమ్మలపల్లి క్షేత్రయ్య కళాక్షేత్రంలో జరిగిన ఉగాది వేడుకలలో మాడుగుల నాగభట్ల శర్మ పంచాంగ పఠనం చేశారు. శ్రీ పరాభవ నామ సంవత్సరంలో రాష్ట్ర ప్రభుత్వానికి విజయం సిద్ధిస్తుందని ఆయన పేర్కొన్నారు. ప్రభుత్వం సంకల్పించిన ప్రతిదీ ఫలిస్తుందని స్పష్టం చేశారు. తెలుగు వారు ఏ రంగంలో ఉన్నా ఆగ్రహాన్ని ఉండాలన్న ముఖ్యమంత్రి చంద్రబాబు సంకల్పం నెరవేరుతుందని వివరించారు. కేంద్ర, రాష్ట్ర ప్రభుత్వాల సఖ్యంగా ప్రజాపాతకంతో ముందడుగులు వేస్తాయని వెల్లడించారు. లగ్నాల ప్రకారం ఈ ఏడాది వర్షపాతం బాగానే ఉంటుందని. అందుకే ఉగాదికి ముందుగానే కురిసిన వర్షం దీనికి సూచిక అని తెలిపారు. ప్రత్యేకంగా ఈ ఏడాది సాంస్కృతిక చైతన్యం కలుగుతుందని వివరించారు. అమరావతి విశ్వనగరంగా ఎదుగుతుందని రాష్ట్రానికి ప్రభుత్వానికి ఆర్థిక ప్రగతి ఉంటుందని స్పష్టం చేశారు. ప్రజలకు ఎలాంటి విఘ్నాలు లేకుండా సుఖ శాంతులతో ఉంటారని వివరించారు. దీంతో ముఖ్యమంత్రి చంద్రబాబు సహా మంత్రులు అంతా ఆనందం వ్యక్తం చేశారు.

వైసీపీ అనుకూల ఫలితాలు :
ఇక తాడేపల్లి వైసీపీ కేంద్ర కార్యాలయంలో జరిగిన ఉగాది ఉత్సవాలలో పంచాంగ శ్రవణం చేసిన భాస్కర సుబ్రహ్మణ్య సిద్ధాంతి వైసీపీకి పరాభవ నామ సంవత్సరంలో అన్నీ మంచి ఫలితాలు ఉంటాయని చెప్పారు. ఈ ఏడాది పార్టీకి మంచి పునాది పడుతుందని ఆయన చెప్పుకొచ్చారు. చిన్న ప్రయత్నం చేసినా పెద్ద ఫలితాలే వస్తాయని జోస్యం చేపట్టారు. పార్టీకి ఈ ఏడాది బలమైన పునాది పడుతుందని కూడా ఆయన వెల్లడించారు. దీంతో వైసీపీ నేతలలో జోష్ అయితే పెద్ద ఎత్తున కనిపిస్తుంది. మొత్తానికి పోటా పోటీగా జరిగిన కూటమి వర్సెస్ వైసీపీ పంచాంగాలు రెండు చోట్లా ఆనందం కలిగించే విధంగా జోస్యాలు వెలువడడం విశేషం.

భారత ఇంధన భద్రతకు ముంచుకొస్తున్న ముప్పు

హైదరాబాద్ పెన్ పవర్: పశ్చిమసియాలో ముదురుతున్న యుద్ధ మేఘాలు భారత ఆర్థిక వ్యవస్థకు కంటిమీద కునుకు లేకుండా చేస్తున్నాయి. ఇరాన్ , దాని ప్రత్యర్థి దేశాల మధ్య కొనసాగుతున్న దాడులు, ప్రతిదాడులు ఇప్పుడు ప్రపంచ ఇంధన సరఫరా కేంద్రాలపై వడ్డాలు. ముఖ్యంగా ఖతర్లోని రాన్ లఫన్ ఎల్ఎన్ఎస్ కేంద్రం, సౌదీ అరేబియాలోని అరామ్కో రిఫైనరీలపై జరిగిన తాజా దాడులు భారతకు పెను సవాలుగా మారుతున్నాయి. ఈ పరిణామాలు భారత ఇంధన భద్రతను, పారిశ్రామిక వృద్ధికి ముప్పుగా చెప్పొచ్చు. పశ్చిమసియాలో ఉద్రిక్తతలు కేవలం సరిహద్దు పోరాటాలకే పరిమితం కాకుండా ప్రపంచ ఆర్థిక వ్యవస్థకు వెన్నెముక లాంటి ఇంధన మౌలిక సదుపాయాలపైకి మళ్లడం ఆందోళన కలిగిస్తోంది. ఇరాన్ చేపట్టిన తాజా డ్రోన్ , క్షిపణి దాడులు ప్రపంచంలోనే అతిపెద్ద సహజ వాయువు, చమురు ఉత్పత్తి కేంద్రాలను లక్ష్యంగా చేసుకోవడం భారతను అత్యంత ఆందోళన పడేసింది.

ఖతర్ ఎల్ఎన్ఎస్ సంక్షోభం: భారత్పై నేరుగా ప్రభావం
భారతదేశం తన మొత్తం సహజ వాయువు అవసరాలలో సుమారు 50 శాతం విదేశీ దిగుమతులపైనే ఆధారపడుతోంది. ఇందులో సింహభాగం అంటే దాదాపు 40 శాతం ఒక్క ఖతర్ నుంచే వస్తుంది. తాజాగా ఖతర్లోని ప్రపంచ ప్రసిద్ధ రాన్ లఫన్ ఎల్ఎన్ఎస్ హబ్పై జరిగిన దాడి భారత గ్యాస్ సరఫరా గొలుసును ఛిన్నాభిన్నం చేసేలా ఉంది. రాన్ లఫన్ నుండి సరఫరా నిలిచిపోతే భారత్లోని గ్యాస్ ఆధారిత విద్యుత్ స్టాంట్లు, ఎరువుల తయారీ యూనిట్లు, సీటీ గ్యాస్ డిస్ట్రిబ్యూషన్ వ్యవస్థలు తీవ్ర ఇబ్బందులు ఎదుర్కొంటాయి. అంతర్జాతీయ మార్కెట్లో గ్యాస్ లభ్యత తగ్గడంతో ధరలు అకాశాన్ని తాకడం ఖాయం. ఇది దిగుమతి వ్యయాన్ని పెంచి, దేశీయంగా ప్రవృత్తిని దారితీస్తుంది.

అరామ్కోపై దాడి: చమురు మార్కెట్లో ప్రకంపనలు
సౌదీ అరేబియాకు చెందిన అరామ్కో రిఫైనరీపై జరిగిన దాడి ప్రపంచ చమురు మార్కెట్లను కుదిపేసింది. సౌదీ అరేబియా భారతకు రెండో అతిపెద్ద చమురు సరఫరాదారు. అక్కడి ఉత్పత్తిలో ఏ చిన్న అంతరాయం కలిగినా అది భారత పెట్రోల్, డీజిల్ ధరలపై తక్షణ ప్రభావం చూపుతుంది. గతంలో కూడా అరామ్కోపై దాడులు జరిగినప్పుడు అంతర్జాతీయ మార్కెట్లో భారత ధర ఒక్కసారిగా పెరిగిన ఉదంతాలు ఉన్నాయి.

ఆర్థిక వ్యవస్థపై వడే ప్రభావం
ఇంధన ధరల పెరుగుదల కేవలం వాహనదారులకే కాకుండా మొత్తం ఆర్థిక వ్యవస్థపై గొలుసుకట్టు ప్రభావాన్ని చూపుతుంది. గ్యాస్ ధరలు పెరిగితే విద్యుత్ ఉత్పత్తి వ్యయం పెరిగి, సామాన్యజనుల భారం పడుతుంది. ఎరువుల తయారీలో సహజ వాయువు ప్రధాన ముడిసరుకు. సరఫరా తగ్గితే ఎరువుల కొరత లేదా ధరల పెరుగుదల వల్ల రైతులకు కష్టాలు తప్పవు. స్టీల్, గ్లాస్, సిరామిక్ వంటి పరిశ్రమలు గ్యాస్పైనే ఆధారపడతాయి. ఉత్పత్తి వ్యయం పెరగడం వల్ల భారత ఉత్పత్తుల పోటీతీత్యం తగ్గుతుంది. ఇరాన్ కే దాడులను "సౌత్ పార్ట్" గ్యాస్ ఫిల్ట్రేషన్ జరిగిన దాడులకు ప్రతిచర్యగా పేర్కొంటోంది. ఈ ప్రతీకార దాడుల వరంపర గల్చే ప్రాంతాన్ని అస్థిరతలోకి తెచ్చేస్తోంది.

భారత్ ముందున్న మార్గాలు ఏమిటి?
ప్రస్తుత సంక్షోభాన్ని తట్టుకోవడానికి భారత్ కేవలం నిరసనలతో సరిపెట్టకుండా ఆచరణాత్మక చర్యలు చేపట్టాలని అవసరం ఉంది. కేవలం పశ్చిమసియాపైనే కాకుండా ఆమెరికా, ఆస్ట్రేలియా, ఆఫ్రికా దేశాల నుంచి ఎల్ఎన్ఎస్ దిగుమతులను పెంచుకోవాలి. దేశంలో ఉన్న భూగర్భ చమురు నిల్వలను అత్యవసర సమయాలు కోసం సిద్ధంగా ఉంచుకోవాలి. సోలార్, విండ్ పవర్ నుండి రంగాల్లో పెట్టుబడులను వేగవంతం చేయడం ద్వారా శిలాజ ఇంధనాలపై ఆధారపడటాన్ని తగ్గించుకోవాలి. పశ్చిమసియా దేశాలతో చర్చలు జరిపి, సరఫరాలో అంతరాయం కలగకుండా దౌత్యపరమైన ఒత్తిడి తీసుకురావాలి. పశ్చిమసియాలో రేగిన ఈ చిచ్చు ప్రపంచ శాంతికే కాక, భారత ఆర్థిక స్థిరతకు కూడా సవాలుగా మారింది. దానిలో రోజుల్లో అంతర్జాతీయ మార్కెట్ కదలికలను బట్టి భారత్ తన ఇంధన ప్లాన్లను యుద్ధ ప్రాతిపదికన మార్చుకోవాలి ఉంటుంది.

గ్లామర్ టు పవర్ : ఏపీలో పవర్.. తమిళనాడులో విజయ్!

హైదరాబాద్ పెన్ పవర్: దక్షిణాది రాజకీయాల్లో సినిమా గ్లామర్ కు, అధికార పీఠానికి విడదీయలేని బంధం ఉంది. గతంలో తమిళనాడు ఎంజీఆర్, జయలలిత, కరుణానిధి, ఏపీలో ఎన్టీఆర్ వంటి వారు వెండితెర వేల్పులుగా వెలిగి, ఆ ప్రతిపాత విజయాలను అందుకున్నారు. అయితే, మారుతున్న కాలంలో ఒక సూపర్ స్టార్ నేరుగా రాజకీయాల్లోకి వచ్చి సక్సెస్ అవ్వడం అంత సులభం కాదని రజనీకాంత్ వెనకడుగు, కమల్ హాసన్ వైఫల్యం నిరూపించాయి. ఈ క్రమంలో ఏపీలో పవన్ కల్యాణ్ సాధించిన అద్భుత విజయం ఇప్పుడు తమిళ నటుడు విజయ్ స్థాపించిన టీవీకే పార్టీకి ఒక ఆశాకరణంగా కనిపిస్తోందని వ్యాఖ్యానిస్తున్నారు. వచ్చేనెలలో జరగనున్న తమిళనాడు ఎన్నికల్లో విజయ్ లక్ష్యంగా టీవీకే అధినేత విజయ్ పోటీ చేస్తున్నారు. 2024 ఫిబ్రవరి 2న విజయ్ టీవీకే పార్టీని ప్రారంభించారు. అంతకుముందు కొన్నేళ్లుగా ఆయన 'చుక్కల్ ఇయక్కం' అనే పేరుతో ఫ్యాన్ క్లబ్ నడిపారు. దీనిద్వారా అనేక సామాజిక సేవా కార్యక్రమాలు నిర్వహించారు. ఇప్పుడు తన ఫ్యాన్స్ నే పార్టీ కేంద్ర గా మార్చుకుని ఎన్నికల రణక్షేత్రంలోకి దిగారు. ఇక పవన్ కూడా 2009 ఎన్నికల్లో రాజకీయ రంగ ప్రవేశం చేశారు. తొలుత తన సోదరుడు, మోస్టార్ చిరంజీవి స్థాపించిన ప్రజారాజ్యం పార్టీలో యువరాజ్యం సారథిగా పనిచేశారు. 2014లో సొంతంగా జనసేన పార్టీని ప్రారంభించి పదేళ్ల పాటు పోరాడి పార్టీని లీలక స్థాయికి తీసుకువచ్చారు. పవన్ కల్యాణ్ 2014లో జనసేనను స్థాపించినప్పుడు ఎన్నికలలో పోటీకి దూరంగా ఉండిపోయారు. ఇక 2019లో ఆయన స్వయంగా రెండు చోట్ల ఓడిపోయారు. కానీ, పదేళ్ల పాటు క్షేత్రస్థాయిలో పోరాడి ఏపీకి డిప్యూటీ సీఎం ఎదిగారు. అంతేకాకుండా వంద శాతం డ్రైక్ రీటుతో ఎవరికీ దక్కని విజయాన్ని సొంతం చేసుకున్నారు. ఓటమి నుంచి పాలాలు నేర్చుకుని, ప్లాన్ తయారీ అడుగులు వేసి 2024లో విజయం సాధించిన పవన్ కల్యాణ్ తమిళనాడు విజయ్ కి అదర్బంగా మారారని వ్యాఖ్యానిస్తున్నారు. 2026 అసెంబ్లీ ఎన్నికల్లో లక్ష్యంగా రణరంగంలోకి దిగిన విజయ్ అచ్చం ఏపీ డిప్యూటీ సీఎం పవన్ కల్యాణ్ మాదిరిగానే అడుగులు వేస్తున్నారని చెబుతున్నారు. తన సినిమా కెరీర్ పీక్



స్టేజీలో ఉండగానే నటనకు స్వస్తి పలికారు. పూర్తిస్థాయి రాజకీయ నాయకుడిగా మారారు. పవన్ కూడా ఎన్నికలకు ముందు అంగీకరించిన సినిమాలు తప్ప, కొత్తగా మరే సినిమాకు కాల్పిట్లు ఇవ్వలేదని గుర్తు చేస్తున్నారు. అంతేకాకుండా పవన్ మాదిరిగా విజయ్ కూడా కేవలం గ్లామర్ ను నమ్మకోకుండా, భావజాలాన్ని ప్రజల్లోకి తీసుకెళ్లే ప్రయత్నం చేస్తున్నారని చెబుతున్నారు.

ఇద్దరూ మధ్య కనిపిస్తున్న ముఖ్యమైన పోలికలు
ఇక రెండు రాష్ట్రాల్లో ఇద్దరు నేతల మధ్య అనేక పోలికలు కనిపిస్తున్నాయని చెబుతున్నారు. ప్రధానంగా ఇద్దరికీ యువ శక్తి ఒక ఆశాకరణంగా కనిపిస్తోందని చెబుతున్నారు. గత ఎన్నికల్లో ఏపీ డిప్యూటీ సీఎం పవన్ కల్యాణ్ వెనుక యువత ఒక సైన్యంగా నిలబడ్డారని అంటున్నారు. ఇప్పుడు తమిళనాడు విజయ్ కి కూడా అంతేస్థాయిలో ఫోలోయింగ్ కనిపిస్తోందని చెబుతున్నారు. దీనికి ఆయన సభలకు వస్తున్న జన సందోహమే నిదర్శనమని వ్యాఖ్యానిస్తున్నారు. తన అభిమాన సంఘాలను రాజకీయ విభాగంగా మార్చడంలో ఇప్పటికే

విజయ్ సక్సెస్ అయ్యారని చెబుతున్నారు.

విజయ్ ముందున్న సవాళ్లు
ఇక పవన్ కల్యాణ్ ఒక బలమైన కూటమిని ఏర్పాటు చేసి ప్రభుత్వ వ్యతిరేక ఓటు బీలనివ్వకుండా చూశారు. కానీ తమిళనాడులో పరిస్థితి భిన్నంగా ఉందని వ్యాఖ్యానిస్తున్నారు. అక్కడ ఇప్పటికే డీఎంకే, అన్నాడీఎంకే వంటి బలమైన వ్రావిడ పార్టీలు ఉన్నాయి. విజయ్ ఒంటరి పోరు చేస్తేనే లోక పవన్ లాగా మిత్రపక్షాలను కలుపుకుపోతారా అనేది ఆయన భవిష్యత్తును నిర్ణయిస్తుందని చెబుతున్నారు. సినిమా గ్లామర్ ఓట్లను తెల్లపెట్టొచ్చు కానీ, పవన్ రావాలంటే పవన్ కల్యాణ్ చూపించిన ఓపిక చాలా అవసరమని అంటున్నారు. పవన్ 2014 నుంచి 2024 వరకు ఎలాగైతే అధికారం కోసం నిరీక్షించాలో, విజయ్ కూడా తమిళ రాజకీయాల్లో ఆ స్థాయి నిలకడను ప్రదర్శిస్తే, పొరుగు రాష్ట్రంలో పవన్ స్పష్టించిన ప్రభంజనాన్ని తమిళనాడులో విజయ్ పునరావృతం చేసే అవకాశం ఉందని అంటున్నారు.

రికార్డు క్రియేట్ చేసిన ముఖ్యమంత్రి సహాయ నిధి



హైదరాబాద్ పెన్ పవర్: ముఖ్యమంత్రి సహాయ నిధి అంటే ఏ సహాయం లేనప్పుడు ఏ అసరా దొరకనప్పుడు పేదవాడు రక్తం తలుపు తట్టి కోరేది. ప్రజా ప్రతినిధుల ద్వారా అయినా లేదా అధికారుల తరఫున అయినా విన్నపం పెట్టుకుంటే ముఖ్యమంత్రి వద్ద ఉన్న సహాయ నిధి నుంచి వారికి సత్వరమే ఆర్థిక సాయం దక్కుతుంది. ఆ విధంగా ప్రతీ ప్రభుత్వంలో జరుగుతుంది. అయితే ఎక్కువ సాయం అందాలన్నా వేగంగా పైల్ కదిలి ఆపన్నులకు అవి చేరాలన్నా సీఎం ఆఫీసులోనూ ఆ ఉదారత కనిపించాలి. ఆ విధంగా చూస్తే చంద్రబాబు ముఖ్యమంత్రి అయ్యాక కూటమి ప్రభుత్వం ఏర్పడిన ఈ 21 నెలల కాలంలో రికార్డు స్థాయిలో పేదలను ముఖ్యమంత్రి సహాయ నిధి నుంచి సహాయం లభించింది అని నివేదికలు స్పష్టం చేస్తున్నాయి.

ఉగాది వేళ తొలి సంతకం :
పేదలకు పెద్దపీట వేస్తామని చెప్పి అధికారంలోకి వచ్చిన టీడీపీ కూటమి ప్రభుత్వం వక్షాన ముఖ్యమంత్రి చంద్రబాబు శ్రీ పరాభవ నామ సంవత్సరం ఉగాది వేళ లిక్కాత్త తెలుగు సంవత్సరంలో తొలి రోజున పేదల సంక్షేమం అయిన ముఖ్యమంత్రి సహాయ నిధి ద్రవ్యంపై తొలి సంతకం పెట్టడం విశేషం. ఆ విధంగా కూటమి ప్రభుత్వం పేదల పట్ల తన నిబద్ధత చాటుకుంది అని చెప్పాల్సిందే. ఏకంగా రూ. 55.63 కోట్ల సీఎంఆర్ఎఫ్ నిధుల విడుదల ద్రవ్యంపై ముఖ్యమంత్రి చంద్రబాబు సంతకం చేయడం విశేషం. దీని ద్వారా 6,787 మంది పేదలకు లబ్ధి కలుగుతుందని అధికారులు చెబుతున్నారు.

సీఎంఆర్ఎఫ్ ద్వారా రూ.1,241 కోట్ల సాయం :

ఇదిలా ఉంటే గడచిన 21 నెలల కూటమి ప్రభుత్వం హయాంలో ఏకంగా సీఎంఆర్ఎఫ్ ద్వారా రూ.1,241 కోట్ల ఆర్థిక సాయం అందించినట్లుగా గణాంకాలు వెల్లడిస్తున్నాయి. ఈ విధంగా సాయం చేయడం వల్ల ఆర్థిక ఇబ్బందులు ఎదుర్కొంటున్న పేద కుటుంబాలకు ఈ సాయం ఎంతో ఉపశమనం కలిగిస్తున్నాయి. సీఎంఆర్ఎఫ్ ద్వారా పైసానియల్ అసిస్టెన్స్, వైద్య సహాయం, ఎల్ఓసీల ద్వారా రాష్ట్ర వ్యాప్తంగా మొత్తం 1,36,240 మంది పేదలకు లబ్ధి చేకూరింది. ఇక వివరాలకు వెళ్తే 2024లో 15,206 మందికి రూ.184 కోట్లు, 2025లో 1,03,568 మందికి రూ.889 కోట్లు, 2026లో ఇప్పటి వరకు 17,466 మందికి రూ.169 కోట్లతో ముఖ్యమంత్రి సహాయ నిధి ద్వారా కూటమి ప్రభుత్వం సాయం చేసింది.

మంచి కార్యక్రమం ద్వారా :
ఇక ఇక తెలుగు నూతన సంవత్సరం తొలి రోజున పేదల సంక్షేమానికి అధిక ప్రాధాన్యతనిస్తూ ముఖ్యమంత్రి చంద్రబాబు నాయుడు తొలి సంతకం చేశారు. ఆర్థిక సహాజు ఉన్నప్పటికీ, పేదల ఇబ్బందులను దృష్టిలో పెట్టుకుని ముఖ్యమంత్రి చంద్రబాబు వారి వైద్యపరమైన అవసరాల నిమిత్తం నిధులకు లోటు లేకుండా జాగ్రత్తలు తీసుకుంటున్నారని అధికార వర్గాలు వెల్లడించాయి. ఈ విధంగా అందిన ఆర్థిక సాయంతో వైద్యం చేయించుకుని లక్షలాది మంది అరోగ్యవంతులు అవుతున్నారు. రాష్ట్ర ప్రభుత్వం అయితే ఆర్థిక ఇబ్బందులు పడుతున్న పేదలను దృష్టిలో ఉంచుకుని ముఖ్యమంత్రి సహాయ నిధితో ఆదుకుంటోంది.

చెన్నై సూపర్ కింగ్స్ వైస్ కెప్టెన్ గా సంజు శాంసన్!



హైదరాబాద్ పెన్ పవర్: ఐపీఎల్ 2026 సీజన్ కు ముందు చెన్నై సూపర్ కింగ్స్ జట్టులో నాయకత్వ బాధ్యతలు మారే అవకాశం ఉందని మాజీ భారత క్రికెటర్ అనిల్ కుండ్లె అభిప్రాయం వ్యక్తం చేశారు. రాజస్థాన్ రాయల్స్ జట్టు నుంచి బ్రేడ్ డీల్తో భాగంగా సీఎస్కేలోకి సంజు శాంసన్ వచ్చారు. అతడి రాకతో సీఎస్కే జట్టు నిర్మాణంలో మార్పులు చోటు చేసుకున్నాయి. అతనిని నేరుగా లీడర్షిప్ గ్రూప్ లో చేర్చే అవకాశం ఉందని కుండ్లె పేర్కొన్నారు. జియో హాట్ స్టార్ లో ప్రసారమైన "గేమ్ ప్లాన్ -- నో యువర్ టీమ్" కార్యక్రమంలో కుండ్లె మాట్లాడుతూ.. సంజుకు వైస్ కెప్టెన్ బాధ్యతలు ఇవ్వడం సరైన నిర్ణయం అన్నారు. ఆ పాత్రకి సరైన న్యాయం చేస్తాడని చెప్పారు. రాజస్థాన్ జట్టుకు అతను చాలా కాలం కెప్టెన్ గా వ్యవహరించాడు. అందుకే నాయకత్వ బాధ్యతలు అతనికి కొత్తేమి కాదని అనిల్ కుండ్లె అన్నారు. సంజు శాంసన్ ఇప్పటికే ఐపీఎల్ లో రాజస్థాన్ రాయల్స్ కు ఎన్నో సీజన్ల పాటు కెప్టెన్ గా పని చేసిన అనుభవం ఉంది. చెన్నై సూపర్ కింగ్స్ జట్టు కెప్టెన్ రుతురాజ్ గైకాడ్ కు డిప్యూటీగా, అలాగే ఎంఎస్ ధోనీ పర్యవేక్షణలో కీలక పాత్ర పోషించే అవకాశం కనిపిస్తుందని

అనిల్ కుండ్లె వెల్లడించారు. గత ఐపీఎల్ 2025 సీజన్ లో గైకాడ్ గాయం కారణంగా ఎక్కువ మ్యాచ్ లు ఆడలేకపోయాడు. దీంతో జట్టు నాయకత్వ బాధ్యతలు మళ్లీ ధోనీకి అప్పగించాల్సి వచ్చింది. ఆ సీజన్ లో సీఎస్కే చరిత్రలో తొలిసారి పాయింట్ల పట్టికలో చివరి స్థానంలో నిలిచింది. కానీ ఈసారి ఐపీఎల్ 2026లో బలంగా పునరాగమనం చేయాలని సీఎస్కే లక్ష్యంగా పెట్టుకుంది. ఆలోచనలో గెలవాలనే ఆశయంతో జట్టు సన్నద్ధమవుతోందన్నారు.

సీఎస్కే స్టాఫ్ 2026:
బ్యాటర్లు: రుతురాజ్ గైకాడ్ (కెప్టెన్), ఎంఎస్ ధోనీ (వికెట్ కీపర్), సంజు శాంసన్ (వికెట్ కీపర్), దేవాన్ట్ బ్రేవిస్, అయ్యుష్ మిశ్రా, కార్తిక్ శర్మ, సర్కార్ ఖాన్, ఉర్విల్ పటేల్ (వికెట్ కీపర్)
ఆలోచనలో: అనుల్ కాంబోజ్, జేమీ ఓవర్స్, రామకృష్ణ ఘోష్, ప్రసాంత్ వీర్, మ్యాథ్యూ ఫార్మ్, అమన్ ఖాన్, జాక్ ఫోల్స్, శివం దూబే
బౌలర్లు: ఖలీల్ అహ్మద్, నూర్ అహ్మద్, ముఖేష్ చౌదరి, నాథన్ ఎల్లిస్, శ్రేయస్ గోపాల్, గుర్జుప్త సింగ్, అశీష్ హోస్లెస్, మ్యాట్ హెర్లి, రాహుల్ చావర్

సంజుతో ఎవరిని పోల్చలేం.. రాజస్థాన్ రాయల్స్ కెప్టెన్ ఇంటర్వ్యూ కామెంట్స్

హైదరాబాద్ పెన్ పవర్: మార్చి 28న ప్రారంభమయ్యే ఇండియన్ ప్రీమియర్ లీగ్ 2026 సీజన్ కోసం అన్ని జట్లు సిద్ధమవుతున్నాయి. రాజస్థాన్ రాయల్స్ సైతం తీవ్రంగా కసరత్తు చేస్తుంది. ఈసారి ట్రోఫీనే టార్గెట్ గా బరిలోకి దిగుతుంది ఈ టీమ్. రాజస్థాన్ కి చాలా కాలం పాటు ఆడిన సంజు శాంసన్ చెన్నై సూపర్ కింగ్స్ కు ట్రేడింగ్ కావడంతో పాటు సీఎస్కే నుంచి సామ్ కరాన్, రవీంద్ర జడేజా వచ్చారు. ఈ సందర్భంగా రాజస్థాన్ రాయల్స్ కెప్టెన్ రియాన్ పరాగ్ మీడియాతో మాట్లాడుతూ.. "సంజు శాంసన్ ఆట ప్రత్యేకం, అతడితో ఎవరితో పోల్చలేమన్నారు. ప్రతి ఆటగాడు గెలిచేందుకు ఆడతాడని పేర్కొన్నారు. ఇక గత సీజన్లో చివరి దశలో మేము కొంచెం స్వేచ్ఛగా ఆడి ఉంటే, కచ్చితంగా టోర్నీలో మరింత ముందుకు వెళ్లే వాళ్లం.. ఈసారి ఆ తప్పిల్లను సరిదిద్దుకుంటున్నామని పరాగ్ వెల్లడించారు. టీమ్ లో స్పిన్, ఫాస్ట్ బౌలర్ల సమతుల్యత ఉంది.. బ్యాటింగ్ లో రైట్-హ్యాండ్, లెఫ్ట్-హ్యాండ్ బ్యాట్స్ మెన్ల సమతుల్యత ఉండటంతో ఈసారి మా దగ్గర స్ట్రాంగ్ బ్యాటింగ్ ట్రైన్ ఉందని రియాన్ పరాగ్ చెప్పారు. రవీంద్ర జడేజాపై జట్టు భారీ ఆశలు పెట్టుకుంది.. హోమ్ గ్రౌండ్ లో ఆడడంపై ఎక్కువ ప్రభావం ఉండదన్నారు. స్టేడియం ఏదైనా ఈసారి దుమ్ములేపి మాత్రం రాజస్థాన్ రాయల్స్ జట్టే అని ధీమా వ్యక్తం చేశారు. కొంతమంది అభిమానులు వీర్ చేస్తారు, మరి కొందరు ప్రత్యర్థులను గేలి చేస్తారు.. కానీ మేము డిస్ట్రాక్ట్ నుంచి దూరంగా, మా ఆటపై దృష్టి పెడతామని తెలిపారు. మా లక్ష్యం ఒక్కటే ఈ టోర్నీలో బలమైన ప్రదర్శన ఇవ్వడమేనని పరాగ్ పేర్కొన్నారు. జడేజా అద్భుతమైన ఆలోచన, ఆయనపై జట్టు ఎక్కువ ఆశలు పెట్టుకుందని రియాన్ పరాగ్ అన్నారు. మ్యాచ్ పరిస్థితుల ప్రకారం, కచ్చ సమయాల్లో వీటిని వ్యూహాత్మకంగా ముందుకు సాగుతామన్నారు. వైభవ్ సూర్యవంశీపై హెడ్ కోచ్ కుమార్ సంగక్కార్ విశ్వాసం



పెట్టుకున్నారు.. అతను యంగ్ క్రికెటర్ జస్ట్ 15, -16 ఏళ్ళలోనూ అద్భుతమైన ఫామ్ కనబరుస్తున్నారు.. అతని కోసం ప్రత్యేక వ్యూహం రూపొందించామని చెప్పారు. ఇప్పటికే జట్టు ప్రవర్తనపై పూర్తి చేసింది.. బ్యాటింగ్, బౌలింగ్, ఫీల్డింగ్ లో ప్రతి అంశంపై దృష్టి పెట్టాం.. ప్రతి రోజు బాగా ప్రదర్శించాలని ప్రయత్నిస్తున్నామని రియాన్ చెప్పారు.

IPLలో రాజస్థాన్ రాయల్స్ స్వాగతం:
 రవీంద్ర జడేజా, సామ్ కరాన్, డానోవన్ ఫెరేరా, సందీప్ శర్మ, శుభం దుబే, వైభవ్ సూర్యవంశీ, లుహింద్రా ప్రీతియన్, షిహాన్ హెల్మియర్, యశస్వి జైస్వాల్, ధ్రువ్ జారెల్, రియాన్ పరాగ్, యుద్ధిష్ఠిర్ సింగ్ చార్జ్, జోప్రాండ్ మాత్యూమ్, జోప్రాండ్ అర్పాండ్, తుషార్ రావి బిష్టా, సుశాంత్ మిశ్రా, యష్ రాజ్ వంజా, విఘ్నేష్ పుతూర్, రవి సింగ్, అమన్ రామ్, బ్రిజేష్ శర్మ, ఆడమ్ మిల్న్, కుల్దీప్ సేన్.

అయ్యో కేకేఆర్ కు వరుస ఎదురుదెబ్బలు.. రూ. 18 కోట్లు పెట్టిన ఫలితం శూన్యం!



హైదరాబాద్ పెన్ పవర్: ఇండియన్ ప్రీమియర్ లీగ్ (ఐపీఎల్)-2026 ఆరంభానికి ముందే కోల్కతా నైట్ రైడర్స్ జట్టుకి వరుస షాక్స్ తగిలాయి. భారత్- బంగ్లాదేశ్ మధ్య ఉద్రిక్తతలతో ఢాకా పేసర్ ముస్తాఫిజుర్ రెహమాన్ ని కేకేఆర్ జట్టు నుంచి తప్పించింది. ఇక టీమిండియా స్టార్ పేసర్ హర్షిత్ రాణా గాయంతో ఈ సీజన్ మొత్తానికి దూరమయ్యే ఛాన్స్ కనిపిస్తుంది. పేసర్ దళాన్ని పటిష్ఠం చేసే క్రమంలో శ్రీలంక బౌలర్ మతీశ పతిరణని తుది జట్టులోకి తీసుకుంటే

విడిచి పెట్టగా.. కేకేఆర్ రూ. 18 కోట్లు దక్కించుకుంది. ఓవైపు హార్షిత్ రాణా జట్టుకు దూరమవడం.. పతిరణ విషయంలోనూ సస్పెన్స్ కేకేఆర్ కి పెద్ద తలనొప్పిగా మారింది. మరోవైపు, పతిరణ మేనేజర్ మాత్రం త్వరలోనే అతడు అందుబాటులోకి వస్తాడనేలా సంకేతాలు ఇచ్చినట్లు తెలుస్తుంది.

ఇప్పుడు ఆడటంపై కూడా అనుమానాలు రేకెత్తిస్తున్నాయి. వరల్డ్ కప్ టోర్నమెంట్లో ఆస్ట్రేలియాతో జరిగిన మ్యాచ్ లో గాయపడిన పతిరణ.. టోర్నీకి దూరమయ్యాడు. దీంతో ఇటీవలే అతడు ఫిట్నెస్ సాధించినట్లు తెలుస్తుంది. కానీ శ్రీలంక క్రికెట్ బోర్డు మాత్రం ఐపీఎల్లో ఆడేందుకు మతీశకు నిరభ్యంతర పత్రం (ఎన్ఓఓ) ఇచ్చేందుకు జాప్యం చేస్తున్నట్లు సమాచారం. పతిరణ ఫిట్నెస్ పై తమకు సంతృప్తికరమైన సమాచారం వచ్చినప్పటికీ పీజి ఇన్వాలిని చూస్తున్నట్లు లంక బోర్డు భావిస్తుంది. ఈ విషయంపై కేకేఆర్ నాజు బోర్డుతో పతిరణ ఎప్పుడు అందుబాటులోకి వస్తాడనే అంశంపై చర్చిస్తుంది. శ్రీలంక క్రికెట్ బోర్డుతో సంబంధాలు చేస్తున్నాం.. ప్రతి రోజు పతిరణ కోసం షేల్ టెక్నిక్ బుక్ చేయడం, రద్దు చేయడం జరుగుతోందని కేకేఆర్ యాజమాన్యం పేర్కొంది. కాగా చెన్నై సూపర్ కింగ్స్ తరఫున 2022లో ఐపీఎల్లోకి వచ్చిన అతడు.. మహేంద్ర సింగ్ ధోనీ ప్రేయ శిష్యుడిగా కొనసాగుతున్నాడు. ఇప్పటి వరకు 32 ఐపీఎల్ మ్యాచ్ లు ఆడిన మతీశ పతిరణ.. 47 వికెట్లు పడగొట్టాడు. 2026 వేలానికి ముందు చెన్నై అతడిని



శృతి హాసన్ యొక్క భీకరమైన బ్రౌన్ గౌన్ గ్లో: బ్యాక్ ఇన్ యాక్షన్

మొత్తానికి సమంతకు ఆ ఛాన్స్ సమీపిస్తోందా?



దక్షిణాదిలో స్టార్ హీరోయిన్ గా తనదైన ముద్ర వేసిన సమంత బాలీవుడ్ వెండితెర ఎంట్రి కోసం గత కొంతకాలంగా ఎదురు చూస్తోన్న సంగతి తెలిసిందే. ది ఫ్యామిలీ మ్యాన్ 2, సిటాడెల్: హనీ బన్నీ వంటి వెబ్ సిరీస్ లతో డిజిటల్ ఫ్లాట్ ఫామ్ పై సత్తా చాటినా? అది బుల్లి తెర కావడంతో? అమ్మడు సంతృప్తి చెందలేదు. ఒక భారీ హిందీ సినిమా ద్వారా థియేటర్ లో ప్రేక్షకులను పలకరించాలనే ప్రయత్నాలు చేస్తున్నా? సరైన ఛాన్సులు రాకపోవడంతో నీరిక్షణ తప్పలేదు. తాజాగా సామ్ వెండి తెర ఎంట్రికి సమయం ఆసన్నమైంది. బాలీవుడ్ అగ్ర నిర్మాత కరణ్ జోహార్ నిర్మాణంలో సిద్ధార్థ్ మల్హోత్రా హీరోగా రూపొందున్న కొత్త సినిమాలో సమంతను హీరోయిన్ గా పరిశీలిస్తున్నట్లు తెలిసింది. గుంజన్ సక్సేనా: ది కార్గిల్ గర్, మిస్టర్ అండ్ మిసెస్ మాహి వంటి చిత్రాలతో దర్శకుడిగా తన ప్రతిభను చాటుకున్న శరణ్ శర్మ ఈ చిత్రానికి దర్శకత్వం వహిస్తున్నారు. కరణ్ జోహార్ కు సమంతతో ఉన్న స్నేహం కారణంగా ఈ ఛాన్స్ దక్కుతున్నట్లు బాలీవుడ్ మీడియాలో వార్తలు వినిపిస్తున్నాయి. మరికొన్ని రోజుల్లోనే ఛాన్స్ ఫైనల్ కానుందని సమాచారం. అదే నిజమైతే సమంత ఆనందానికి అవధులుండవు. సమంత హిందీ సినిమాల్లో సరించాలని చాలా కాలంగా ఎదురు చూస్తోంది. మధ్యలో అనారోగ్య సమస్యలు, వ్యక్తిగత కారణాల వల్ల కొన్నాళ్లు విరామం తీసుకున్నప్పటికీ, ఆమె క్రేజ్ మాత్రం తగ్గలేదు. ఇటీవలే బాలీవుడ్ దర్శక, నిర్మాత రాజ్ నిడిమోరును వివాహం చేసుకోవడం అమ్మడికి కెరీర్ పరంగానూ కొంత కలిసిపోయిందని చెప్పొచ్చు. భర్త వైపు నుంచి కూడా కొత్త అవకాశాలు రావడానికి ఛాన్స్ ఉంది. ఇప్పటికే ముంబైలో ఖరీదైన ఇంటిని కూడా కొనుగోలు చేసిన సమంత మకాంను పూర్తిగా బాలీవుడ్ కు మార్చేసింది. సిద్ధార్థ్ మల్హోత్రా వంటి హ్యాండ్ సుమ్ హీరో సరసన ఆమె జోడీ కడితే బాలీవుడ్ లో ఒక ఫ్రెష్ అండ్ క్రేజీ

కాంబినేషన్ అవుతుంద నడంలో ఎలాంటి సందేహం లేదు. శరణ్ శర్మ చిత్రాలు భావోద్వేగాలతో కూడిన కథాంశంతో ఉంటాయి. దీంతో సమంత లాంచింగ్ ఇదే పర్సెక్ట్ స్టోరీ అవుతుందని అభిమానులు భావిస్తున్నారు. ఇప్పటికే హిందీ భాషపై అమ్మడు పట్టు సాధించింది. అక్కడి ప్రేక్షకులకు నటనతో మరింత దగ్గరవ్వాలని ఆశపడుతోంది. ధర్మ ప్రొడక్షన్స్ లాంటి పెద్ద బ్యానర్ లో లాంచ్ అయితే? వచ్చే గుర్తింపు కూడా ఎంతో ప్రత్యేకంగా ఉంటుంది. హబ్బీ రాజ్ నిడిమోరు సహకారం కూడా అన్ని రకాలుగా దక్కుతుంది. ఇకపై భర్త దర్శకత్వంలో కూడా సినిమాలు చేయడానికి ఛాన్స్ ఉంటుంది. బాలీవుడ్ లో రాజ్ కున్న పరిచయాలతో మరిన్ని అవకాశాలకు ఛాన్స్ ఉంటుంది. మొత్తానికి సమంత బాలీవుడ్ ఎంట్రి ఆలస్యమైనా? స్ట్రాంగ్ గానే కనిపిస్తుందని చెప్పొచ్చు.

మీనాక్షి చౌదరి బ్లాక్ టాప్ మరియు డెనిమ్ లుక్ లో హాల్ చల్ చేస్తుంది